

**27.09.2025-ന് രാവിലെ 10.30 മണിക്ക് കണ്ണൂർ കളക്ടറേറ്റ്
ഓഡിറ്റോറിയത്തിൽ
വെച്ച് ചേർന്ന ജില്ലാ വികസന സമിതി യോഗത്തിന്റെ
നടപടിക്കുറിപ്പ്**

കണ്ണൂർ ജില്ലാ വികസന സമിതിയുടെ 2025 സെപ്തംബർ മാസത്തെ യോഗം 27.09.2025-ന് രാവിലെ 10.30 മണിക്ക് ചെയർപേഴ്സണിന്റെ അഭാവത്തിൽ സബ് കളക്ടർ ശ്രീ. കാർത്തിക് പാണിഗ്രാഹി ഐ.എ.എസ് അവർകളുടെ അധ്യക്ഷതയിൽ കളക്ടറേറ്റ് ഓഡിറ്റോറിയത്തിൽ വെച്ച് ചേർന്നു. ബഹു.രജിസ്ട്രേഷൻ, മ്യൂസിയം, പുരാവസ്തു, പുരാതന വകുപ്പു മന്ത്രി ശ്രീ.രാമചന്ദ്രൻ കടന്നപ്പള്ളി, ബഹു. എം.എൽ.എ ശ്രീ. കെ.പി മോഹനൻ, ജില്ലാ പ്ലാനിംഗ് ഓഫീസർ ശ്രീ. നിനോജ് മേപ്പടിയത്ത്, എ.ഡി.എം. ശ്രീമതി കലാ ഭാസ്കർ ഹാജർ പ്രകാരമുള്ള ജില്ലാതല വകുപ്പ് മേധാവികൾ, ഉദ്യോഗസ്ഥർ എന്നിവർ യോഗത്തിൽ സന്നിഹിതരായിരുന്നു.

തുടർന്ന് 30.08.2025-ന് ചേർന്ന ജില്ലാ വികസന സമിതി യോഗത്തിന്റെ നടപടിക്കുറിപ്പ് യോഗം അംഗീകരിക്കുകയും ആയതിന്മേൽ ബന്ധപ്പെട്ട ജില്ലാതല ഉദ്യോഗസ്ഥർ സ്വീകരിച്ചിട്ടുള്ള തുടർനടപടികൾ അവലോകനം ചെയ്യുകയും താഴെ പറയും പ്രകാരം തീരുമാനങ്ങൾ കൈക്കൊള്ളുകയും ചെയ്തു.

1. അടുത്ത മാസത്തോടെ തദ്ദേശ സ്വയംഭരണ തെരഞ്ഞെടുപ്പ് ഉണ്ടാവുമെന്നുള്ളതിനാൽ എം.എൽ.എ ഫണ്ട് പദ്ധതികളുടെ നിർവ്വഹണം ത്വരിതപ്പെടുത്തണമെന്ന ബഹു.എം.എൽ.എമാരായ ശ്രീ.ടി.ഐ മധുസൂദനൻ, ശ്രീ. കെ.വി. സുമേഷ് എന്നിവരുടെ ആവശ്യത്തിന്മേൽ എം.എൽ.എ ഫണ്ട് പദ്ധതികളുടെ പൂർത്തീകരണം വൈകുന്നതിനാൽ ആയതിന് പരിഹാരം കാണുന്നതിനായി എസ്റ്റിമേറ്റുകൾ ലഭ്യമാകാത്ത പദ്ധതികളുടെ ലിസ്റ്റ് സമർപ്പിക്കുന്നതിനായി സീനിയർ ഫിനാൻസ് ഓഫീസർ, ജോയിന്റ് ഡയറക്ടർ, എൽ.എസ്.ജി.ഡി എന്നിവർക്ക് കത്ത് നൽകിയിട്ടുള്ളത് കൂടാതെ ഭരണാനുമതിക്കായുള്ള അവസാന തീയതിവരെ കാത്തിരിക്കാതെ എസ്റ്റിമേറ്റുകൾ നേരത്തെ തന്നെ സമർപ്പിക്കുവാൻ നിർവ്വഹണ വകുപ്പുകൾക്ക് നിർദ്ദേശം നൽകിയിട്ടുള്ളതാണെന്നും ജില്ലാ വികസന കമ്മീഷണർ റിപ്പോർട്ട് ചെയ്തു.

എല്ലാ മണ്ഡലത്തിലുമുള്ള വിഷയമായതിനാൽ എത്രയും പെട്ടെന്ന് നടപടി സ്വീകരിക്കേണ്ടതുണ്ടെന്ന് ബഹു.എം.എൽ.എ ശ്രീ. കെ.പി. മോഹനൻ യോഗത്തിൽ ആവശ്യപ്പെട്ടു. വകുപ്പുതലത്തിൽ തീരുമാനം കൈക്കൊണ്ട് ബന്ധപ്പെട്ടവരുമായി സംയുക്ത യോഗം ചേർന്ന് എത്രയും വേഗം നടപടി കൈക്കൊള്ളുമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : ജില്ലാ വികസന

കമ്മീഷണർ)

2. ദേവസ്വം പട്ടയം വിതരണം ത്വരിതപ്പെടുത്തുന്നതിനുള്ള നടപടി സ്വീകരിക്കണമെന്ന ബഹു.ടി.ഐ മധുസൂദനൻ എം.എൽ.എയുടെ ആവശ്യത്തിന്മേൽ തളിപ്പറമ്പ്, പയന്നൂർ താലൂക്കുകളിലെ ദേവസ്വം ഭൂമിക്ക് ജന്മം പതിച്ചു നൽകുന്നതിനുള്ള അപേക്ഷകളിന്മേൽ വിചാരണ നടപടികൾ പുരോഗമിക്കുന്നുണ്ടെന്നും സമയബന്ധിതമായി തീർപ്പു കൽപ്പിക്കുന്നതിനുള്ള നടപടികൾ സ്വീകരിച്ചു വരുന്നുണ്ടെന്നും ഡെപ്യൂട്ടി കളക്ടർ എൽ.ആർ. റിപ്പോർട്ട് ചെയ്തു.

(നടപടി : ഡെപ്യൂട്ടി

കളക്ടർ എൽ.ആർ)

3. ഓണക്കാലമായതിനാൽ റോഡിലെ പാച്ച് വർക്ക് പ്രവൃത്തികൾ അടിയന്തിരമായി പൂർത്തീകരിക്കേണ്ടതുണ്ടെന്നും അല്ലെങ്കിൽ രൂക്ഷമായ ഗതാഗത കുരുക്കിന് അത് ഇടയാക്കുമെന്നതിനാൽ നടപടി സ്വീകരിക്കണമെന്നുമുള്ള ബഹു. കെ.വി. സുമേഷ് എം.എൽ.എയുടെ നിർദ്ദേശത്തിന്മേൽ റോഡ് വിഭാഗത്തിനു കീഴിൽ വരുന്ന റോഡുകളിൽ പാച്ചുവർക്കുകൾ പുരോഗമിച്ചു വരുന്നതായും, മഴയായതിനാൽ പ്രവൃത്തികൾ പൂർത്തീകരിക്കാൻ സാധിച്ചിട്ടില്ലെന്നും, മഴ മാറിയ ഉടൻ പാച്ച് വർക്കുകൾ പൂർത്തീകരിച്ച് റോഡ് ഗതാഗതയോഗ്യമാക്കുന്നതാണെന്നും എക്സി. എഞ്ചിനീയർ, പൊതുമരാമത്ത് റോഡ്സ് വിഭാഗം റിപ്പോർട്ട് ചെയ്തു. പ്രവൃത്തികൾക്ക് നല്ല പുരോഗതി ഉണ്ടെന്ന് ബഹു.എം.എൽ.എ ശ്രീ. കെ.പി. മോഹനൻ യോഗത്തിൽ അഭിപ്രായപ്പെട്ടു.

നിലവിൽ പഴയ എൻ.എച്ച്-ന്റേ പ്രവൃത്തികളാണ് നടന്നുവരുന്നതെന്നും, ജനുവരിയോടുകൂടി പൂർത്തീകരിക്കാൻ സാധിക്കുമെന്ന് പ്രതീക്ഷിക്കുന്നതായും എക്സി. എഞ്ചിനീയർ എൻ.എച്ച് അറിയിച്ചു.

4. ചെറുപുഴ ഗ്രാമപഞ്ചായത്തിലെ എയ്യൻകല്ല് അംബേദ്കർ സെറ്റിൽമെന്റ് പദ്ധതിയിൽ ഗ്രാമപഞ്ചായത്തിനെ നിർവ്വഹണ ഏജൻസിയായി നിശ്ചയിക്കുന്നതിനുള്ള അംഗീകാരം സംബന്ധിച്ച് ബഹു.ടി.ഐ.മധുസൂദനൻ എം.എൽ.എ ഉന്നയിച്ച വിഷയത്തിന്മേൽ പ്രസ്തുത വിഷയത്തിൽ ചെറുപുഴ ഗ്രാമപഞ്ചായത്തിനെ നിർവ്വഹണ ഏജൻസിയായി തെരഞ്ഞെടുക്കുന്നതിന് അംഗീകാരം ലഭ്യമാക്കുന്നതിന് പട്ടികവർഗ വികസന വകുപ്പ് ഡയറക്ടർക്ക് കത്ത് നൽകിയിട്ടുണ്ടെന്നും ആയതിന്റെ പകർപ്പ് ജില്ലാ കളക്ടർക്ക് മേൽ നടപടികൾക്കായി സമർപ്പിച്ചിട്ടുള്ളതായും പ്രൊജക്ട് ഓഫീസർ ഐ.ടി.ഡി.പി റിപ്പോർട്ട് ചെയ്തു. 2017-18-ൽ ഉൾപ്പെടുത്തിയ പ്രവൃത്തിയുടെ ഏജൻസിയെ ടെർമിനേറ്റ് ചെയ്യുന്ന പ്രവൃത്തി നടന്നുവരുന്നതായി അദ്ദേഹം യോഗത്തിൽ അറിയിച്ചു. അടുത്ത യോഗത്തിൽ പുരോഗതി അറിയിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : പ്രൊജക്ട് ഓഫീസർ
ഐ.ടി.ഡി.പി)

5. ഹാബിറ്റാറ്റ് വഴി നടപ്പിലാക്കിയ പട്ടത്തുവയൽ സെറ്റിൽമെന്റ് പദ്ധതിയുടെ പുരോഗതി അറിയിക്കണമെന്ന ബഹു.ടി.ഐ.മധുസൂദനൻ എം.എൽ.എയുടെ ആവശ്യത്തിന്മേൽ 2017-18 അംബേദ്കർ സെറ്റിൽമെന്റിൽ ഉൾപ്പെട്ട 17 ഉന്നതികളിൽ ഹാബിറ്റാറ്റ് മുഖേന നിർവ്വഹണം നടത്തിയ പ്രവൃത്തികൾ പരിശോധിക്കുന്നതിനായി ജില്ലാതലത്തിൽ രൂപീകരിച്ച ടെക്നിക്കൽ കമ്മിറ്റി തയ്യാറാക്കിയ റിപ്പോർട്ട് സ്വീകാര്യമല്ലാത്തതായി ഹാബിറ്റാറ്റ് അറിയിച്ചിരുന്നതായും, ആയത് മേൽ തീരുമാനത്തിനായി വകുപ്പ് ഡയറക്ടർക്ക് അയച്ചതിൽ വിശദമായ റിപ്പോർട്ട് സമർപ്പിക്കാൻ പട്ടികവർഗ വികസന വകുപ്പ് ഡയറക്ടർ ഹാബിറ്റാറ്റിന് നിർദ്ദേശം നൽകിയിട്ടുള്ളത് കൂടാതെ ജില്ലാതലത്തിൽ ആവശ്യപ്പെട്ട മറുപടി ലഭ്യമാക്കാതെ തുക അനുവദിക്കാനാവില്ലെന്ന് ഏജൻസിയെ അറിയിച്ചിട്ടുള്ളതായും പ്രൊജക്ട് ഓഫീസർ ഐ.ടി.ഡി.പി റിപ്പോർട്ട് ചെയ്തു. കൂടാതെ മേൽ പ്രവൃത്തി നടപ്പിലാക്കുന്നതുമായി ബന്ധപ്പെട്ട് ആക്ഷേപമുയർന്നിട്ടുള്ളതിനാൽ ഹാബിറ്റാറ്റിന്റെ

നിർദ്ദേശങ്ങൾ അറിയിക്കുവാൻ ആവശ്യപ്പെട്ടിരുന്നുവെങ്കിലും മറുപടി ലഭ്യമായിട്ടില്ലെന്നും അദ്ദേഹം യോഗത്തിൽ അറിയിച്ചു. മറുപടി ലഭ്യമായില്ലെങ്കിൽ നിശ്ചിത സമയപരിധി നൽകി പ്രവൃത്തി മുന്നോട്ട് കൊണ്ടുപോകണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : പ്രൊജക്ട് ഓഫീസർ

ഐ.ടി.ഡി.പി)

6. ആറളം പുനരധിവാസ മേഖലയിലെ ഒമ്പതാം ബ്ലോക്കിൽ വന്യജീവി സങ്കേതത്തിന് അടുത്തായി നിർമ്മിച്ച എൽ.പി. സ്കൂൾ കെട്ടിടം നിലവിൽ സംരക്ഷിക്കപ്പെടാതെ ഉപയോഗ ശൂന്യമായി കിടക്കുന്നതിനാൽ സാമൂഹ്യ വിരുദ്ധരുടെ കേന്ദ്രമായി മാറിയിട്ടുണ്ടെന്നും, പ്രസ്തുത കെട്ടിടം കുടുംബശ്രീ മിഷൻ ട്രൈബൽ കമ്മ്യൂണിറ്റി മാനേജ്മെന്റ് ട്രെയിനിംഗ് സെന്ററായി (TCMTC) തുടങ്ങുവാൻ അനുവദിക്കണമെന്നും അഭ്യർത്ഥിച്ച് കുടുംബശ്രീ ജില്ലാ മിഷൻ കോ-ഓർഡിനേറ്റർ ജില്ലാ കളക്ടർക്ക് സമർപ്പിച്ച കത്തിന്മേൽ ആറളം പുനരധിവാസ മേഖലയിൽ നബാർഡ് ആർ.ഐ.ഡി.എഫ് 22 സമഗ്ര വികസന പദ്ധതിയിൽ നിർമ്മാണം പൂർത്തീകരിച്ച ബ്ലോക്ക്-9-ലെ എൽ.പി സ്കൂൾ കെട്ടിടം ജില്ലാ കുടുംബശ്രീ മിഷൻ മുഖേന ട്രൈബൽ കമ്മ്യൂണിറ്റി മാനേജ്മെന്റ് ട്രെയിനിംഗ് സെന്ററായി ഉപയോഗിക്കുന്നതിന് വിട്ടു നൽകണമെന്ന് ജില്ലാ മിഷൻ കോ-ഓർഡിനേറ്റർ അപേക്ഷിച്ചതിനാൽ പ്രസ്തുത കെട്ടിടം കുടുംബശ്രീക്ക് അനുവദിക്കുന്നതിന് ബഹു. ജില്ലാ കളക്ടർ നിർദ്ദേശിച്ചുന്നതായും ആയതിനാൽ ടി കെട്ടിടം വിദ്യാഭ്യാസ വകുപ്പ് ഏറ്റെടുക്കുന്നതുവരെ ട്രൈബൽ കമ്മ്യൂണിറ്റി മാനേജ്മെന്റ് ട്രെയിനിംഗ് സെന്ററായി ഉപയോഗിക്കുന്നതിന് കുടുംബശ്രീ മിഷൻ താൽക്കാലികമായി അനുവദിച്ചിട്ടുള്ളതായി പ്രൊജക്ട് ഓഫീസർ ഐ.ടി.ഡി.പി റിപ്പോർട്ട് ചെയ്തു. കെട്ടിടം വിദ്യാഭ്യാസ വകുപ്പ് ഏറ്റെടുത്തിട്ടില്ലെന്ന് പ്രൊജക്ട് ഓഫീസർ ഐ.ടി.ഡി.പി അറിയിച്ചു. ഡി.ഡി.ഇക്ക് കത്തയച്ചിട്ടുണ്ടെങ്കിലും മറുപടി ലഭ്യമായിട്ടില്ലെന്ന് വിദ്യാഭ്യാസ ഉപഡയറക്ടർ അറിയിച്ചു. എത്രയും പെട്ടെന്ന് അനുമതി ലഭ്യമാക്കി രണ്ടാഴ്ചയ്ക്കുള്ളിൽ തീരുമാനം കൈക്കൊണ്ട് നടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : വിദ്യാഭ്യാസ ഉപഡയറക്ടർ, പ്രൊജക്ട് ഓഫീസർ ഐ.ടി.ഡി.പി)

7. ചിറ്റാരിപ്പറമ്പ് ഗ്രാമപഞ്ചായത്തിലെ പന്നിയോട് നഗറിൽ 111 കുടുംബങ്ങളിലായി താമസിച്ചു വരുന്ന 432 പട്ടികവർഗത്തിൽപ്പെട്ട കുറിച്ച സമുദായക്കാർക്ക് നഗറിന് പുറത്തേക്ക് കടക്കുന്നതിനുള്ള പ്രധാന മാർഗമായ തീരായം പുഴയ്ക്ക് കുറുകെ പാലം നിർമ്മിക്കണമെന്ന് അഭ്യർത്ഥിച്ച് പ്രദേശവാസികളായ 113 പേർ ജില്ലാ കളക്ടർക്ക് സമർപ്പിച്ച അപേക്ഷയിന്മേൽ ചിറ്റാരിപ്പറമ്പ് കോളയാട് പഞ്ചായത്തുകളെ ബന്ധിപ്പിക്കുന്ന തീരായം പാലം നിർമ്മാണവുമായി ബന്ധപ്പെട്ട് ഇൻവെസ്റ്റിഗേഷൻ പ്രവൃത്തിക്കായുള്ള 5,65,000/- രൂപയുടെ എസ്റ്റിമേറ്റ് ഐ.ടി.ഡി.പി വകുപ്പിൽ നിന്നും ഭരണാനുമതി ലഭ്യമാക്കുന്നതിനായി സമർപ്പിച്ചിട്ടുള്ളതായി എക്സി. എഞ്ചിനീയർ, പൊതുമരാമത്ത് പാലങ്ങൾ വിഭാഗം റിപ്പോർട്ട് ചെയ്തു. ഇൻവെസ്റ്റിഗേഷൻ കഴിഞ്ഞാൽ മാത്രമേ എസ്റ്റിമേറ്റ് ലഭ്യമാക്കാൻ സാധിക്കുകയുള്ളൂവെന്ന് എക്സി. എഞ്ചിനീയർ യോഗത്തിൽ അറിയിച്ചു. അടുത്ത യോഗത്തിൽ പുരോഗതി അറിയിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : എക്സി. എഞ്ചിനീയർ, പൊതുമരാമത്ത് പാലങ്ങൾ വിഭാഗം)

8. കണ്ണൂർ ജില്ലാ പട്ടികജാതി വികസന ഓഫീസിന്റെ കീഴിലുള്ള കെട്ടിടത്തിൽ താൽക്കാലികമായി പ്രവർത്തിക്കുന്ന ഏകലവ്യ മോഡൽ റസിഡൻഷ്യൽ സ്പോർട്സ് സ്കൂളിൽ ആവശ്യമായ ജലലഭ്യത ഉറപ്പു വരുത്തുന്നതിനുള്ള നടപടി സ്വീകരിക്കണമെന്ന സ്കൂൾ പ്രിൻസിപ്പലിന്റെ അപേക്ഷയിന്മേൽ സ്കൂളിൽ ജലലഭ്യത ഉറപ്പു വരുത്തുന്നതിന് തുറന്ന കിണർ കുഴിക്കേണ്ടതായിട്ടുണ്ടെന്നും, ആയതിനുള്ള സ്ഥാനം കണ്ടെത്തുന്നതിന് ഭൂജല വകുപ്പിന്റെ കത്ത് ലഭ്യമായതിന്റെ അടിസ്ഥാനത്തിൽ തുറന്ന കിണറിനുള്ള എസ്റ്റിമേറ്റ് തയ്യാറാക്കുന്നതിന് പയ്യന്നൂർ ബ്ലോക്ക് പഞ്ചായത്ത് അസി. എക്സി. എഞ്ചിനീയറോട് ആവശ്യപ്പെട്ടിട്ടുണ്ടെന്ന് ജില്ലാ പട്ടികജാതി വികസന ഓഫീസറും, സ്കൂളിലെ കുടിവെള്ള പ്രശ്നം ചർച്ച ചെയ്യുന്നതിനായി യോഗങ്ങൾ ചേരുകയും പരിഹാരം കാണുന്നതിനായി ഗ്രൗണ്ട് വാട്ടർ അതോറിറ്റി, പട്ടികജാതി വികസന ഓഫീസർ തുടങ്ങിയവർക്ക് നിർദ്ദേശം നൽകിയത് പ്രകാരം ഗ്രൗണ്ട് വാട്ടർ അതോറിറ്റി സ്കൂൾ ഗ്രൗണ്ടിൽ വിശദമായ പരിശോധന നടത്തി തുറന്ന കിണർ നിർമ്മിക്കുന്നതിനുള്ള സ്ഥലം കണ്ടെത്തി റിപ്പോർട്ട് സമർപ്പിച്ചിട്ടുള്ളതായും, സ്കൂൾ കോമ്പൗണ്ടിലുള്ള 4 കുഴൽ കിണറുകളിൽ രണ്ടെണ്ണം റീചാർജ് ചെയ്തിട്ടുള്ളതായും മറ്റ്

രണ്ടെണ്ണം റീചാർജ് ചെയ്യുന്നതിന് അനുയോജ്യമാണോ എന്നറിയുന്നതിന് Slug test നടത്തുകയും ആയത് പ്രകാരം ലഭ്യമായ Transmittivity Value കുറവായതിനാൽ അവ റീചാർജ് ചെയ്യുന്നതിന് അനുയോജ്യമല്ല എന്നും അറിയിച്ചിട്ടുള്ളതായി ജില്ലാ വികസന കമ്മീഷണറും റിപ്പോർട്ട് ചെയ്തു. എസ്റ്റിമേറ്റ് എടുത്ത് വർക്കിംഗ് ഓർഡർ ലഭ്യമായാൽ പ്രവൃത്തി ആരംഭിക്കാവുന്നതാണെന്നും, പമ്പിംഗ് ടെസ്റ്റ് ആവശ്യമായിട്ടുള്ളതിനാൽ തുക അനുവദിക്കുന്നതിനായി ഡയറക്ടർക്ക് കത്ത് നൽകിയിട്ടുണ്ടെന്നും പട്ടികജാതി വികസന ഓഫീസർ അറിയിച്ചു. എത്രയും പെട്ടെന്ന് എസ്റ്റിമേറ്റ് സമർപ്പിക്കുന്നതിനുവേണ്ട നടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു. (നടപടി : ജില്ലാ പട്ടികജാതി വികസന ഓഫീസർ, ജില്ലാ വികസന കമ്മീഷണർ)

9. രാമന്തളി ഗ്രാമപഞ്ചായത്തിലെ കാരന്താട് (Mulakki Road) റോഡ് ഗതാഗത യോഗ്യമാക്കുന്നത് സംബന്ധിച്ച് ശ്രീ. പ്രസാദ് പാലേരി എന്നയാൾ 13.02.2025-ന് ജില്ലാ കളക്ടർക്ക് സമർപ്പിച്ച അപേക്ഷയിൽ നടപടി സ്വീകരിക്കുന്നതിന് രാമന്തളി ഗ്രാമപഞ്ചായത്ത് സെക്രട്ടറിക്ക് നിർദ്ദേശം നൽകിയിരുന്നെങ്കിലും ഇക്കാര്യത്തിൽ തുടർനടപടിയില്ലാത്തതായിട്ടില്ല എന്ന വിഷയത്തിന്മേൽ പ്രസ്തുത വിഷയം പഞ്ചായത്ത് ഭരണ സമിതി ചർച്ച ചെയ്യുകയും റോഡ് ഗതാഗത യോഗ്യമാക്കണമെങ്കിൽ എത്ര രൂപ ചെലവ് വരുമെന്ന് പരിശോധിക്കുന്നതിന് അസി. എഞ്ചിനീയറെ ചുമതലപ്പെടുത്തുന്നതിനും, ഫണ്ട് ലഭ്യതയും, ഗ്രാമസഭ നിർദ്ദേശത്തിനും അനുസൃതമായി മാത്രമേ വരും വർഷത്തെ വാർഷിക പദ്ധതിയിലുൾപ്പെടുത്താൻ സാധിക്കുകയുള്ളൂ എന്നുള്ള വിവരം അപേക്ഷകനെ അറിയിക്കുന്നതിനും തീരുമാനിച്ചിരുന്നതായും. പ്രസ്തുത വിവരം അറിയിച്ചുകൊണ്ട് 19.03.2025-ന് അപേക്ഷകന് മറുപടി നൽകിയത് കൂടാതെ 29.08.2025-ന് ബഹു. ജില്ലാ കളക്ടർക്ക് കൂടി റിപ്പോർട്ട് ചെയ്തിട്ടുള്ളതായും രാമന്തളി ഗ്രാമപഞ്ചായത്ത് സെക്രട്ടറി അറിയിച്ചിട്ടുള്ളതായി ജോയിന്റ് ഡയറക്ടർ എൽ.എസ്.ജി.ഡി റിപ്പോർട്ട് ചെയ്തു.

(നടപടി : ജോയിന്റ് ഡയറക്ടർ

എൽ.എസ്.ജി.ഡി)

10. കണ്ണൂർ തോട്ട തലശ്ശേരി റൂട്ടിലെ സ്വകാര്യ ബസ് സമരവും, ഈ റൂട്ടിൽ ആവശ്യത്തിന് KSRTC ബസുകൾ ഓടാത്തതും ഇവിടുത്തെ സാധാരണ ജനങ്ങളുടെ ദൈനംദിന ജീവിതത്തെ ഗുരുതരമായി ബാധിച്ചിരിക്കുകയാണെന്നും, എൻ.എച്ച്. 66-ന്റെ നിർമ്മാണത്തിന് വേണ്ടി നടാൽ മുതൽ എടക്കാട് വരെയുള്ള പഴയ ദേശീയപാത അടച്ചതാണ് ഈ പ്രശ്നത്തിന് കാരണമെന്നും, ഈ സാഹചര്യത്തിൽ ഓക്കേ യു.പി സ്കൂൾ പരിസരത്ത് അടച്ചിട്ട പഴയ ദേശീയപാത താൽക്കാലികമായി തുറന്നുകൊടുക്കണമെന്നും, ഈ പ്രശ്നത്തിന് അടിയന്തിര പരിഹാരം കാണുവാൻ ജില്ലാ ഭരണകൂടം എത്രയും പെട്ടെന്ന് ദേശീയപാതാ അധികൃതരും ബസ്സുടമകളും, തൊഴിലാളികളും ചേർന്ന സംയുക്ത യോഗം വിളിച്ചു ചേർക്കണമെന്ന ബഹു. കെ.സുധാകരൻ എം.പി. കത്തിലൂടെ ഉന്നയിച്ച വിഷയത്തിന്മേൽ കണ്ണൂർ തോട്ട-തലശ്ശേരി റൂട്ടിലെ ബസ് സമരവുമായി ബന്ധപ്പെട്ട് അഡീഷണൽ ജില്ലാ മജിസ്ട്രേറ്റിന്റേ അധ്യക്ഷതയിൽ 02.09.2025-ന് ബസ് ഉടമകളുടെ സംഘടനകൾ, ദേശീയപാതാ അതോറിറ്റിയുടെയും, സമരസമിതിയുടെയും പ്രതിനിധികൾ തുടങ്ങിയവരുമായി ചേർന്ന് സംയുക്ത യോഗം ചേർന്നിരുന്നതായും, അടിപ്പാത നിർമ്മാണവുമായി ബന്ധപ്പെട്ട വിഷയത്തിൽ ബഹു. മുഖ്യമന്ത്രി തിരുവനന്തപുരത്ത് യോഗം ചേരുന്നുണ്ടെന്നും പ്രസ്തുത യോഗ തീരുമാനത്തിന്റേ അടിസ്ഥാനത്തിൽ ജില്ലാതലത്തിൽ യോഗം ചേരുന്നതാണെന്നും ആയതുവരെ അടച്ചിട്ട റോഡ് തുറന്നു കൊടുക്കുന്നതിനായി ദേശീയപാതാ അധികൃതരോട് ആവശ്യപ്പെട്ടതിനാൽ നിലവിൽ അടച്ചിട്ട റോഡ് തുറന്നുകൊടുത്തിട്ടുള്ളതായും ആയതിനാൽ ബസ് ഉടമകൾ ബസ് സമരം താൽക്കാലികമായി പിൻവലിച്ചിട്ടുള്ളതായും, ഡെപ്യൂട്ടി കളക്ടർ എൽ.ആർ റിപ്പോർട്ട് ചെയ്തു. പ്രസ്തുത സ്ഥലത്ത് അണ്ടർ പാസേജ് അത്യാവശ്യമാണെന്നും, ആയതിനുള്ള അനുമതിക്കായി കത്ത് അയച്ചിട്ടുണ്ടെന്നും എ.ഡി.എം. യോഗത്തിൽ അറിയിച്ചു. പഞ്ചായത്ത് അധികൃതരെ മുൻകൂട്ടി അറിയിക്കാതെ റോഡ് അടച്ചതാണ് ബസ് സമരത്തിലേക്ക് നയിച്ചതെന്ന് ആർ.ടി.ഒ അറിയിച്ചു. പ്രസ്തുത വിഷയം അടുത്ത ട്രാഫിക് റെഗുലേറ്ററി യോഗത്തിൽ ചർച്ച ചെയ്ത് തീരുമാനിക്കണമെന്ന് **അധ്യക്ഷൻ സബ് കളക്ടർ** നിർദ്ദേശിച്ചു

(നടപടി : ആർ.ടി.ഒ കണ്ണൂർ, ഡെപ്യൂട്ടി കളക്ടർ എൽ.ആർ)

11. കൂത്തുപറമ്പ് നിയോജക മണ്ഡലത്തിലെ പ്രധാന കേന്ദ്രങ്ങളിൽ എം.എൽ.എയുടെ ADS/SDF ഫണ്ടുകൾ ഉപയോഗിച്ച് മിനിമാസ്റ്റ് ലൈറ്റുകൾ സ്ഥാപിക്കുന്നതിന് നിർദ്ദേശം നൽകിയിരുന്നതായും, അതിൽ 2022-23 വർഷത്തെ രണ്ട് ADS പദ്ധതികളിലായി 22 മിനിമാസ്റ്റ് ലൈറ്റുകൾ സ്ഥാപിക്കുന്നതിന് ടെണ്ടർ ചെയ്ത് കരാർ ഉടമ്പടിയാക്കിയെങ്കിലും ഇതുവരെയും സ്ഥാപിച്ചിട്ടില്ലെന്നും, 2022-23 വർഷത്തെ ADS പദ്ധതിയിൽ ഉൾപ്പെടുത്തി നൽകിയ പ്രവൃത്തി ഇനിയും പൂർത്തിയാവാത്തത് സംബന്ധിച്ച് നിരവധി പരാതികൾ ഉയരുന്നുണ്ടെന്നും 2024-25 SDF പദ്ധതിയിൽ ഉൾപ്പെടുത്തി നൽകിയ 5 കേന്ദ്രങ്ങളിൽ മിനിമാസ്റ്റ് ലൈറ്റുകൾ സ്ഥാപിക്കുന്ന പ്രവൃത്തിയും PWD, KSEB എന്നിവയുടെ NOC ലഭിക്കാത്തതിനാൽ പദ്ധതി നടപ്പിലാക്കുന്നതിൽ കാലതാമസം നേരിടുകയാണ് എന്നതിനാൽ സത്വര നടപടികൾ സ്വീകരിക്കണമെന്ന ബഹു.കെ.പി.മോഹനൻ എം.എൽ.എയുടെ ആവശ്യത്തിന്മേൽ 2024-25 വർഷത്തെ പ്രത്യേക വികസന നിധിയിൽ (MLASDF) നിന്നും 1,50,000/- രൂപ വീതം വിനിയോഗിച്ച് കൂത്തുപറമ്പ് കോടതി പരിസരം, ചെണ്ടയാട് പി.ആർ. മന്ദിരം പരിസരം എന്നിവിടങ്ങളിൽ മിനിമാസ്റ്റ് ലൈറ്റ് സ്ഥാപിക്കൽ എന്നീ പ്രവൃത്തികൾക്ക് ഭരണാനുമതി നൽകി ഉത്തരവായിട്ടുള്ളതും, ആയതിൽ കൂത്തുപറമ്പ് കോടതി പരിസരത്ത് മിനിമാസ്റ്റ് ലൈറ്റ് സ്ഥാപിക്കുന്നതിനുള്ള പ്രവൃത്തി കരാറുകാരന് വർക്ക് അവാർഡ് ചെയ്യുന്നതിനുള്ള നടപടികൾ സ്വീകരിച്ചുകൊണ്ടിരിക്കുന്നുവെന്നും, ചെണ്ടയാട് പി.ആർ. മന്ദിരം പരിസരത്ത് മിനിമാസ്റ്റ് ലൈറ്റ് സ്ഥാപിക്കൽ പ്രവൃത്തിയുടെ NOC ലഭിച്ചത് പ്രകാരം എസ്റ്റിമേറ്റ് സർപ്പിച്ച് ടെണ്ടർ ചെയ്യാനുള്ള നടപടികൾ ആരംഭിച്ചിട്ടുള്ളതായും, മുരിയാട് മാങ്കുളത്ത് ഭഗവതി പരിസരം, കുന്റോത്ത് പറമ്പ് ഗ്രാമപഞ്ചായത്തിലെ താഴെ കുന്റോത്ത് പറമ്പ് ഫ്ലവർമിൽ പരിസരം, കൂത്തുപറമ്പ് മുനിസിപ്പാലിറ്റിയിലെ കൂത്തുപറമ്പ് വില്ലേജ് ഓഫീസ് പരിസരം എന്നിവിടങ്ങളിലെ മിനിമാസ്റ്റ് ലൈറ്റ് സ്ഥാപിക്കൽ പ്രവൃത്തിയുമായി ബന്ധപ്പെട്ട് PWD (Roads), KSEB എന്നിവിടങ്ങളിൽ നിന്നുമുള്ള NOC നാളിതുവരെ ലഭ്യമായിട്ടില്ലെന്നും അസി. എക്സി. എഞ്ചിനീയർ ഇലക്ട്രിക്കൽ ഉപവിഭാഗം തലശ്ശേരി അറിയിച്ചിട്ടുള്ളതായി സീനിയർ ഫിനാൻസ് ഓഫീസറും മിനിമാസ്റ്റ് ലൈറ്റുകൾ സ്ഥാപിക്കുന്നതിന് ആവശ്യമായ പ്രവൃത്തി പുരോഗമിച്ചു വരുന്നതായി പൊതുമരാമത്ത് ഇലക്ട്രിക്കൽ വിഭാഗം അസി.

എക്സി. എഞ്ചിനീയർ അറിയിച്ചിട്ടുള്ളതായി ജോയിന്റ് ഡയറക്ടർ എൽ.എസ്.ജി.ഡിയും റിപ്പോർട്ട് ചെയ്തു. നിലവിൽ NOC ലഭ്യമായിട്ടുണ്ടെന്ന് കൂത്തുപറമ്പ് നഗരസഭാ സെക്രട്ടറി യോഗത്തിൽ അറിയിച്ചു. ഇനിയും പ്രവൃത്തി ആരംഭിക്കാത്തിടത്ത് നിർവ്വഹണ ഉദ്യോഗസ്ഥന് നോട്ടീസ് നൽകണമെന്നും, ഒക്ടോബർ 5-നകം പ്രവൃത്തികൾ പൂർത്തീകരിക്കണമെന്നും ബഹു.കെ.പി.മോഹനൻ എം.എൽ.എ യോഗത്തിൽ ആവശ്യപ്പെട്ടു. പുരോഗതി അറിയിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : ജോയിന്റ് ഡയറക്ടർ, LSGD, സീനിയർ ഫിനാൻസ് ഓഫീസർ, കണ്ണൂർ)

12. 2016-17 വർഷം ശ്രീമതി കെ.കെ. ശൈലജ ടീച്ചർ ADS പദ്ധതിയിൽ ഉൾപ്പെടുത്തി നിർദ്ദേശിച്ച പുത്തൂർ കുടിവെള്ള പദ്ധതിയുടെ തുക മാറ്റി കുന്നോത്തുപറമ്പ് പഞ്ചായത്തിലെ 10 കേന്ദ്രങ്ങളിൽ മിനിമാസ്റ്റ് ലൈറ്റുകൾ സ്ഥാപിക്കുന്നതിനുള്ള പ്രവൃത്തിയുടെ ഭരണാനുമതിയായെങ്കിലും നിർവ്വഹണം സംബന്ധിച്ച് വ്യക്തത വരുത്തണമെന്ന കത്ത് ജില്ലാ ജോയിന്റ് ഡയറക്ടർ തദ്ദേശ സ്വയംഭരണ വകുപ്പിലേക്ക് അയച്ചിരിക്കുകയാണെന്നും വർഷങ്ങളായി നടപ്പാക്കാതെ കിടക്കുന്ന പ്രസ്തുത പദ്ധതി വേഗത്തിൽ യാഥാർത്ഥ്യമാക്കാൻ ആവശ്യമായ നടപടികൾ സ്വീകരിക്കണമെന്നുമുള്ള ബഹു.കെ.പി.മോഹനൻ എം.എൽ.എയുടെ ആവശ്യത്തിന്മേൽ കൂത്തുപറമ്പ് നിയോജകമണ്ഡലത്തിലെ 2016-17 MLA ADS പട്ടതിയിൽ ഉൾപ്പെട്ട പുത്തൂർ കുടിവെള്ള പദ്ധതി ഓഴിവാക്കി പകരമായി കുന്നോത്തുപറമ്പ് ഗ്രാമപഞ്ചായത്തിലെ വിവിധ സ്ഥലങ്ങളിൽ മിനിമാസ്റ്റ് ലൈറ്റുകൾ സ്ഥാപിക്കുന്നതിനുള്ള പദ്ധതിക്ക് 2024-ൽ ഭരണാനുമതി ലഭ്യമായിട്ടുള്ളതാണ് എങ്കിലും എപ്രകാരമായിരിക്കണം പദ്ധതി നിർവ്വഹണം (ഓപ്പൺ ടെണ്ടർ/അക്രഡിറ്റഡ് എജൻസികൾ മുഖേന) എന്ന് ഉത്തരവിൽ വ്യക്തമാക്കാത്തതിനാൽ ആയതിൽ വ്യക്തത ലഭ്യമാക്കുന്നതിനായി LID & EW (LSGD) വിഭാഗം എക്സി. എഞ്ചിനീയർ സമർപ്പിച്ച അപേക്ഷ ബഹു. തദ്ദേശ സ്വയംഭരണ വകുപ്പ് പ്രിൻസിപ്പൽ സെക്രട്ടറിക്ക് 10.04.2025-ന് കത്ത് നൽകിയിരുന്നുവെങ്കിലും മറുപടി ലഭ്യമാകാത്തതിനാൽ 17.09.2025-ന് വീണ്ടും കത്ത് നൽകിയിട്ടുള്ളതായും മറുപടി ലഭ്യമാകുന്ന മുറയ്ക്ക് തുടർ നടപടികൾ സ്വീകരിക്കുന്നതാണെന്നും ജോയിന്റ് ഡയറക്ടർ, LSGD

റിപ്പോർട്ട് ചെയ്തു. പുരോഗതി അറിയിക്കണമെന്ന് അധ്യക്ഷൻ/സബ് കളക്ടർ നിർദ്ദേശിച്ചു.

(നടപടി : ജോയിന്റ്

ഡയറക്ടർ, LSGD)

13. പാമ്പൂർ താലൂക്കാശുപത്രിയുടെ അടിസ്ഥാന സൗകര്യ വികസനത്തിനായി കിഫ്ബി പദ്ധതി പ്രകാരം പുതിയ കെട്ടിട സമുച്ചയത്തിന്റെ നിർമ്മാണത്തിനായി നിർവ്വഹണ ഏജൻസിയായ WAPCOS മുഖേന ഫണ്ട് കൈമാറ്റം ഉൾപ്പെടെയുള്ള നടപടിക്രമങ്ങൾ ജില്ലാ മെഡിക്കൽ ഓഫീസറാണ് സ്വീകരിക്കേണ്ടതെന്ന് റവന്യൂ വിഭാഗം അറിയിച്ചിട്ടുള്ളതിനാൽ നടപടികൾ വേഗത്തിലാക്കാൻ ഫണ്ട് റവന്യൂ വകുപ്പിന് കൈമാറാനുള്ള സത്വര ഇടപെടൽ ഉണ്ടാകണമെന്നും, ആവശ്യമായ രേഖകൾ ബന്ധപ്പെട്ടവരിൽ നിന്നും അടിയന്തിരമായി ശേഖരിച്ച് എത്രയും വേഗം WAPCOS-ന് ലഭ്യമാക്കാൻ ആവശ്യമായ നടപടികൾ സ്വീകരിക്കണമെന്നുമുള്ള ബഹു. കെ.പി.മോഹനൻ എം.എൽ.എയുടെ നിർദ്ദേശത്തിന്മേൽ ഭൂമി ഏറ്റെടുക്കൽ പ്രക്രിയയുമായി ബന്ധപ്പെട്ട നഷ്ട പരിഹാര ഇനത്തിൽ ലഭ്യമാക്കേണ്ട പുതുക്കിയ തുക അനുവദിക്കുന്നതിനായി തലശ്ശേരി സ്പെഷ്യൽ തഹസിൽദാർ (എൽ.എ) ലഭ്യമാക്കിയ Latest valuation details, Revised cost estimate for the acquisition എന്നിവ തുടർ നടപടികൾക്കായി ആരോഗ്യ വകുപ്പ് ഡയറക്ടർ മുഖേന WAPCOS-ന് 19.09.2025-ന് അയച്ചു കൊടുത്തിട്ടുള്ളതായി ജില്ലാ മെഡിക്കൽ ഓഫീസർ (ആരോഗ്യം) റിപ്പോർട്ട് ചെയ്തു. പുരോഗതി അറിയിക്കണമെന്ന് അധ്യക്ഷൻ/സബ് കളക്ടർ നിർദ്ദേശിച്ചു.

(നടപടി : ജില്ലാ മെഡിക്കൽ ഓഫീസർ

(ആരോഗ്യം)

14. യാത്രാ ക്ലേശം അനുഭവിക്കുന്ന മേഖലയിൽ ബസ് റൂട്ടുകൾ അനുവദിക്കുന്നത് സംബന്ധിച്ച് ജനകീയ സഭസ് സംഘടിപ്പിച്ച് ചർച്ച നടത്തുകയും അതുവഴി നിരവധി പ്രധാനപ്പെട്ട റൂട്ട് നിർദ്ദേശങ്ങൾ ഓരോ തദ്ദേശ സ്ഥാപനങ്ങളിൽ നിന്നും ഉയർന്നു വന്നിരുന്നതായും, പാമ്പൂർ നഗരസഭയിലെ കരിയാട് പടന്നക്കര ഒളവിലം തലശ്ശേരി റൂട്ടിൽ കാൽ നൂറ്റാണ്ടോളം കാലം സർവ്വീസ് നടത്തിയ കെ.എസ്.ആർ.ടിസി ബസ് ഓട്ടം നിർത്തിയതിനെത്തുടർന്ന്

ഉണ്ടായ യാത്രാ ദുരിതം പരിഹരിക്കാൻ അവിടുത്തെ നാട്ടുകാർ ഇടപെട്ട് സ്വകാര്യ വ്യക്തിയെക്കൊണ്ട് ബസ് വാങ്ങിച്ച് റൂട്ടിന് അപേക്ഷ നൽകിയതായും, ഇത് സംബന്ധിച്ച് രണ്ട് തവണ റീജിയണൽ ട്രാൻസ്പോർട്ട് ഓഫീസർക്ക് കത്ത് നൽകിയെങ്കിലും യാതൊരു നടപടിയും ഉണ്ടായിട്ടില്ലെന്നും, ആയതിനാൽ നടപടി വേഗത്തിലാക്കി ബസ്സോടും ആരംഭിക്കുന്നതിനുള്ള താൽപര്യവും ശ്രദ്ധയും ഗതാഗത വകുപ്പിന്റെ ഭാഗത്ത് നിന്നും ഉണ്ടാവേണ്ടതുണ്ടെന്നുമുള്ള ബഹു.കെ.പി.മോഹനൻ എം.എൽ.എയുടെ ആവശ്യത്തിന്മേൽ പടന്നക്കര-തലശ്ശേരി(വഴി) പള്ളിക്കുനി, മോന്താൽ, മേക്കൂന്ന്, ചൊക്ലി, മഞ്ഞോടി റൂട്ടിൽ അഞ്ചു വർഷത്തേക്ക് സ്ഥിരം പെർമിറ്റ് അനുവദിക്കുന്നതിനുള്ള അപേക്ഷ 05.08.2025-ലെ ആർ.ടി.എ യോഗത്തിൽ പരിഗണിച്ചിട്ടുള്ളതായി ആർ.ടി.ഒ, കണ്ണൂർ റിപ്പോർട്ട് ചെയ്തു. അപേക്ഷ പാസായിട്ടുണ്ടെന്നും, ബസ്സിന്റെ ടൈംസ് നടത്തി രേഖകൾ ഹാജരാക്കുന്ന മുറയ്ക്ക് നടപടി സ്വീകരിക്കുന്നതാണെന്നും ആർ.ടി.ഒ അറിയിച്ചു. രേഖകൾ ഹാജരാക്കുന്നതിനുള്ള കാലതാമസം ഒഴിവാക്കി എത്രയും പെട്ടെന്ന് പെർമിറ്റ് നൽകി ബസ് ഓടിക്കുന്നതിനുള്ള നടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : ആർ.ടി.ഒ,

കണ്ണൂർ)

15. കണ്ണൂർ ജില്ലയെ കാലിത്തീറ്റ ലഭ്യതയിൽ സ്വയം പര്യാപ്തമാക്കുന്നതിനുള്ള പ്രവർത്തനത്തിന്റെ ഭാഗമായി വകുപ്പുകളും/വകുപ്പുകളുടെ കീഴിലുള്ള സ്ഥാപനങ്ങളുടെ കൈവശമുള്ള തീറ്റപ്പുൽ കൃഷിക്ക് അനുയോജ്യമായ ഭൂമിയുടെ ലഭ്യത റിപ്പോർട്ട് ചെയ്യുന്നതിനും കഴിഞ്ഞ ജില്ലാ വികസന സമിതി യോഗത്തിൽ നിർദ്ദേശം നൽകിയിരുന്നുവെങ്കിലും വളരെ ചുരുക്കം വകുപ്പുകൾ മാത്രമേ ഇതുമായി ബന്ധപ്പെട്ട് റിപ്പോർട്ടുകൾ ലഭ്യമാക്കിയിട്ടുള്ളൂ എന്നതിനാൽ അടിയന്തിര റിപ്പോർട്ടുകൾ ലഭ്യമാക്കണമെന്ന ചെയർപേഴ്സണിന്റെ നിർദ്ദേശത്തിന്മേൽ ടി പദ്ധതി സ്റ്റേറ്റ് ലോവൽ പദ്ധതിയായതിനാൽ പെട്ടെന്ന് തന്നെ തീരുമാനം കൈക്കൊള്ളേണ്ടതുണ്ടെന്നും അതിനായി എല്ലാ വകുപ്പു മേധാവികളും ഉത്സാഹിക്കണമെന്നും ആവശ്യമെങ്കിൽ വകുപ്പു മേധാവികളുടെ ഓൺലൈൻ യോഗം വിളിച്ച് ചേർക്കണമെന്നും **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : ജില്ലാ പ്ലാനിംഗ്

ഓഫീസർ)

16. കണ്ണൂർ നഗരത്തിലും പരിസര പ്രദേശങ്ങളിലും ആഫ്രിക്കൻ ഒച്ചുകളുടെ ശല്യം കൂടിവരികയാണെന്നും കണ്ണൂർ കോർപ്പറേഷൻ പരിധിയിൽ പല സ്ഥലങ്ങളിലും ഗ്രാമ നഗര വ്യത്യാസമില്ലാതെ വ്യാപകമാവുന്ന ആഫ്രിക്കൻ ഒച്ചുകൾ ജനങ്ങൾക്കും കൃഷിക്കും ഭീഷണിയായിരിക്കുകയാണെന്നും ഇവയെ നിയന്ത്രിക്കുന്നതിനുള്ള കർശന നടപടികൾ സ്വീകരിക്കാൻ ബന്ധപ്പെട്ട വകുപ്പുകൾക്ക് നിർദ്ദേശം നൽകണമെന്നുമുള്ള ബഹു.രജിസ്ട്രേഷൻ, മ്യൂസിയം, പുരാവസ്തു വകുപ്പു മന്ത്രി ശ്രീ.രാമചന്ദ്രൻ കടന്നപ്പള്ളിയുടെ ആവശ്യം ഒച്ച ശല്യം തടയുന്നതിനായി പദ്ധതി തയ്യാറാക്കുന്നതിനാവശ്യമായ വിവരങ്ങൾക്കായി ഡെപ്യൂട്ടി ഡയറക്ടർ ഓഫ് അഗ്രികൾച്ചറിന് കത്ത് നൽകിയിട്ടുള്ളത് കൂടാതെ ഹെൽത്ത് വിഭാഗത്തിൽ നിന്ന് റിപ്പോർട്ട് തേടുന്നതിനായി, കണ്ണൂർ കോർപ്പറേഷൻ ക്ലീൻ സിറ്റി മാനേജരെ ചുമതലപ്പെടുത്തിയിട്ടുള്ളതായും, വിവരങ്ങൾ ലഭ്യമായശേഷം കൗൺസിൽ തീരുമാന പ്രകാരം തുടർനടപടി സ്വീകരിക്കുന്നതാണെന്നും സെക്രട്ടറി, കണ്ണൂർ കോർപ്പറേഷൻ റിപ്പോർട്ട് ചെയ്തു. കൃഷി വകുപ്പിൽ നിന്നും റിപ്പോർട്ട് ലഭ്യമായാൽ ഉടനെ നടപടി സ്വീകരിക്കുന്നതാണെന്നും സ്കീമിൽ ഫണ്ടില്ലാത്തതിനാൽ ഡിപിസി പ്രൊജക്ടിൽ ഉൾപ്പെടുത്തേണ്ടതുണ്ടെന്നും അദ്ദേഹം അറിയിച്ചു. ലൊക്കേഷൻ ലിസ്റ്റ് അടുത്ത ദിവസം തന്നെ ലഭ്യമാക്കി എത്രയും പെട്ടെന്ന് തുടർ നടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : സെക്രട്ടറി, കണ്ണൂർ

കോർപ്പറേഷൻ)

17. കൺസ്ട്രക്ഷൻ കോർപ്പറേഷൻ മുഖന നടപ്പിലാക്കുന്ന കൂത്തുപറമ്പ് മജിസ്ട്രേറ്റ് കോടതി സമുച്ചയത്തിന് പുതിയ എസ്റ്റിമേറ്റ് പ്രകാരമുള്ള അധിക തുക അനുവദിക്കുന്നതിനായി കിഫ്ബിയുടെ സാമ്പത്തിക അനുമതി ലഭ്യമാക്കുന്നതിന് ഇലക്ട്രിക്കൽ വർക്കുകളിൽ കണ്ടെത്തിയ അപാകതകൾ പരിഹരിച്ച് പ്രവൃത്തി അടിയന്തിരമായി പൂർത്തീകരിക്കുന്നതിന് നടപടികൾ സ്വീകരിക്കണമെന്ന ബഹു. കെ.പി.മോഹനൻ എം.എൽ.എയുടെ നിർദ്ദേശത്തിന്മേൽ കൂത്തുപറമ്പ് കോടതി സമുച്ചയത്തിന് പുതുക്കിയ സാമ്പത്തിക അനുമതി ലഭ്യമാക്കുന്നതിലേക്കായി KIIFB തിരിച്ചു നൽകിയ എസ്റ്റിമേറ്റ് DSOR 2021 പ്രകാരം

പുതുക്കി തയ്യാറാക്കിയിട്ടുണ്ടെന്നും, ആയതിന് KIIFB-യിൽ നിന്ന് പുതുക്കിയ സാമ്പത്തിക അനുമതി ലഭ്യമാകുന്ന മുറയ്ക്ക് തുടർ നടപടികൾ സ്വീകരിക്കുന്നതാണെന്നും റീജിയണൽ മാനേജർ, കേരള കൺസ്ട്രക്ഷൻ കോർപ്പറേഷൻ റിപ്പോർട്ട് ചെയ്തു. കത്തയക്കുന്നതിന്റേ പകർപ്പ് എം.എൽ.എയ്ക്ക് നൽകിയാൽ വിഷയത്തിൽ ഇടപെടാമെന്ന് ബഹു.എം.എൽ.എ കെ.പി. മോഹനൻ യോഗത്തിൽ അറിയിച്ചു. പകർപ്പ് എം.എൽ.എയ്ക്ക് ലഭ്യമാക്കി തുടർ നടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : മാനേജിംഗ് ഡയറക്ടർ, കേരള കൺസ്ട്രക്ഷൻ കോർപ്പറേഷൻ ലിമിറ്റഡ്)

18. **തലശ്ശേരി താലൂക്കിൽ** പെരിങ്ങളം വില്ലേജിലെ അണിയാരം ദേശത്ത് റീ സർവ്വേ നമ്പർ 107/3-ൽപ്പെട്ട അന്യംനിന്നുപോയ 0.2347 ഹെക്ടർ (58 സെന്റ്) ഭൂമി ഏറ്റെടുക്കുന്നതിനുള്ള നടപടികൾ വേഗത്തിലാക്കണമെന്നും അങ്കണവാടി ഉൾപ്പെടെയുള്ള ജനോപകാരപ്രദമായ പദ്ധതികൾ നടപ്പിലാക്കുന്നതിന് സ്ഥല ലഭ്യത പ്രധാന തടസ്സമായി നിൽക്കുമ്പോൾ 1964-ലെ കേരള അന്യം നിന്നതും നഷ്ടപ്പെട്ടതുമായ വസ്തുക്കൾ സംബന്ധിച്ച നിയമ പ്രകാരം പ്രസ്തുത ഭൂമി ഏറ്റെടുക്കുന്നതിനുള്ള നടപടി സ്വീകരിക്കണമെന്നുമുള്ള ബഹു.കെ.പി. മോഹനൻ എം.എൽ.എയുടെ ആവശ്യത്തിന്മേൽ പ്രസ്തുത ഭൂമി 1964-ലെ കേരള അന്യം നിന്നതും നഷ്ടപ്പെട്ടതുമായ വസ്തുക്കളെ സംബന്ധിച്ച നിയമ പ്രകാരം സർക്കാരിലേക്ക് ഏറ്റെടുത്ത് ഉത്തരവായിട്ടുള്ളതാണെന്നും, ഇപ്രകാരം ഏറ്റെടുത്ത ഭൂമി താലൂക്ക്/വില്ലേജ് റിക്കാർഡുകളിൽ റവന്യൂ ഭൂമിയാക്കി മാറ്റുന്നതിനും പ്രത്യേകം തയ്യാറാക്കി സൂക്ഷിക്കുന്നതിനുള്ള നടപടികൾ പുരോഗമിച്ചു വരുന്നുണ്ടെന്നും സർവ്വേ സബ്വിവിഷൻ നടപടികൾക്കായി 6(1) ഗസറ്റ് വിജ്ഞാപനം ചെയ്തിട്ടുണ്ടെന്നും ആയത് മൂന്ന് മാസം കൊണ്ട് പൂർത്തീകരിക്കുന്നതുമാണെന്നും ഡെപ്യൂട്ടി കളക്ടർ എൽ.ആർ റിപ്പോർട്ട് ചെയ്തു. നോട്ടീഫിക്കേഷൻ പ്രകാരം നടപടിയിായതായും ഇനിയും രണ്ട് നോട്ടീഫിക്കേഷൻ കൂടി വരാനുണ്ടെന്നും അതിന് ഏകദേശം 3 മാസത്തോളം സമയമാകുമെന്നും ഡെപ്യൂട്ടി കളക്ടർ എൽ.ആർ യോഗത്തിൽ അറിയിച്ചു.

എൽ.ആർ)

19. മലയോര മേഖലയിൽ ബി.എസ്.എൻ.എൽ മൊബൈൽ കണക്ഷൻ എടുത്തവർ റേഞ്ചും, നെറ്റും കിട്ടാതെ പ്രയാസപ്പെടുകയാണെന്നും കനത്ത കാറ്റിലും മഴയിലും വൈദ്യുതി തടസ്സം ഉണ്ടാവുന്ന അവസരങ്ങളിൽ റേഞ്ച് കിട്ടാത്ത പ്രശ്നം കൂടിയാവുമ്പോൾ ഇത് ജനങ്ങൾക്ക് വളരെയധികം ബുദ്ധിമുട്ടുണ്ടാക്കുന്നതിനാൽ കണക്ഷൻ ഉപേക്ഷിച്ച് പോകേണ്ട സ്ഥിതി സംജാതമായിരിക്കുകയാണെന്നും എത്രയും പെട്ടെന്ന് നടപടി സ്വീകരിക്കണമെന്നുമുള്ള ജില്ലാ പഞ്ചായത്ത് വൈസ് പ്രസിഡണ്ട് അഡ്വ. ബിനോയ് കുര്യന്റെ നിർദ്ദേശത്തിന്മേൽ നഗര-ഗ്രാമ പ്രദേശങ്ങളിൽ നെറ്റുവർക്ക് ലഭ്യമാക്കുന്നതിനു വേണ്ടി കണ്ണൂർ ജില്ലയിൽ 623 മൊബൈൽ ടവറുകളാണ് പ്രവർത്തന സജ്ജമായിട്ടുള്ളതെന്നും ഭൂമിശാസ്ത്രപരവും അടിസ്ഥാന സൗകര്യങ്ങളുടെ പരിമിതികളും കാരണം മലയോര മേഖലകളിൽ കണക്ടീവിറ്റി പ്രശ്നങ്ങൾ നിലനിൽക്കുന്നുണ്ടെന്നും ആയത് പരിഹരിക്കുന്നതിനുവേണ്ടി Universal Service Obligation Fund (USOF) 4G Saturation Project മുഖാന്തിരം ടവർ സ്ഥാപിക്കുന്നതിനുള്ള നടപടികൾ സ്വീകരിച്ചുവരികയാണെന്നും, ഈ പദ്ധതിയിൽ ഉൾപ്പെടുത്തി 24 ടവറുകൾ ഗ്രാമ പ്രദേശങ്ങളിലെ കവറേജ് വർദ്ധിപ്പിക്കുന്നതിനായി ഇതിനകം സ്ഥാപിച്ചിട്ടുള്ളതായും കവറേജ് ഇല്ലാത്ത/കുറഞ്ഞ പ്രദേശങ്ങളിൽ 17 പുതിയ ടവറുകൾ സ്ഥാപിക്കുന്നതിനായി ഹയർ അതോറിറ്റിക്ക് സമർപ്പിച്ചിട്ടുള്ള പ്രൊപ്പോസൽ പരിഗണനയിലാണെന്നും, കഴിഞ്ഞ 6 മാസത്തിനുള്ളിൽ 37 സ്ഥലങ്ങളിൽ പുതിയ ബാറ്ററി സെറ്റുകൾ സ്ഥാപിച്ചിട്ടുണ്ടെന്നും, 34 സ്ഥലങ്ങളിൽ പുതിയ ബാറ്ററി സെറ്റുകൾ സ്ഥാപിക്കുന്ന പ്രവർത്തനവും 65 സ്ഥലങ്ങളിൽ പുതിയ പവർ പ്ലാന്റുകൾ സ്ഥാപിക്കുന്നതിനുള്ള പ്രവർത്തനങ്ങളും നടന്നുകൊണ്ടിരിക്കുകയാണെന്നും, ഇത് നെറ്റുവർക്ക് ലഭ്യത വർദ്ധിപ്പിക്കുന്നതിന് ഉപകാരപ്പെടുന്നവയാണെന്നും 284 സ്ഥലങ്ങളിൽ പുതിയ ബാറ്ററി സെറ്റുകളും 54 സ്ഥലങ്ങളിൽ പുതിയ പവർ പ്ലാന്റുകളും സ്ഥാപിക്കുന്നതിനായി ഹയർ അതോറിറ്റിയോട് ആവശ്യപ്പെട്ടിട്ടുണ്ടെന്നും, ആയത് 3 മാസത്തിനുള്ളിൽ വിതരണം ചെയ്യുമെന്ന് പ്രതീക്ഷിക്കുന്നതായും ജനറൽ മാനേജർ, BSNL റിപ്പോർട്ട് ചെയ്തിട്ടുണ്ട്. കൂടാതെ കനത്ത കാറ്റ് മഴ ഉള്ള

ദിവസങ്ങളിൽ ഒരു ദിവസത്തിൽ കൂടുതൽ വൈദ്യുതി വിതരണം തടസ്സപ്പെടാറുള്ള സമയങ്ങളിൽ 12 മണിക്കൂറിൽ കൂടുതൽ ജനറേറ്റർ പ്രവർത്തിപ്പിക്കാൻ BSNL-ന് സാധിക്കുകയില്ല എന്നതിനാൽ BSNL സൈറ്റുകളിലേക്കുള്ള വൈദ്യുതി ബന്ധം പുനഃസ്ഥാപിക്കുന്നതിന് KSEB മുൻഗണന നൽകണമെന്നും അഭ്യർത്ഥിച്ചു. 4G ടവർ സ്ഥാപിക്കുന്നതിന് കളക്ടറേറ്റിൽ സ്ഥലം ലഭ്യമാക്കണമെന്ന് BSNL ആവശ്യപ്പെട്ടിട്ടുണ്ടെന്ന് പ്രൊജക്ട് മാനേജർ, ഐ.ടി മിഷൻ അറിയിച്ചു. സ്ഥലം ലഭ്യമാക്കുന്നതിന് ജില്ലാ കളക്ടർക്ക് കത്ത് നൽകണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു. (നടപടി : ജനറൽ

മാനേജർ, ബി.എസ്.എൻ.എൽ)

20. 2025-26 അധ്യയന വർഷം സ്കൂൾ തുറക്കുന്നതിന് മുമ്പുതന്നെ സ്കൂളുകളുടെ സുരക്ഷ ഉറപ്പാക്കണമെന്ന സംസ്ഥാന സർക്കാരിന്റെ നിർദ്ദേശമുണ്ടായിരുന്നു എങ്കിലും കൊല്ലത്ത് ഹൈസ്കൂൾ വിദ്യാർത്ഥി ഷോക്കേറ്റു മരിക്കാനിടയായിട്ടുള്ളതിനാൽ സ്കൂൾ സുരക്ഷയുമായി ബന്ധപ്പെട്ട് എല്ലാ ജില്ലകളിലെയും സ്കൂളുകളിൽ സംയുക്ത സുരക്ഷാ ഓഡിറ്റ് നടത്തണമെന്ന സർക്കാർ നിർദ്ദേശത്തിന്മേൽ 2025-26 അധ്യയന വർഷം സ്കൂൾ തുറക്കുന്നതിന് മുമ്പുതന്നെ സ്കൂളുകളുടെ സുരക്ഷ ഉറപ്പാക്കണമെന്ന സംസ്ഥാന സർക്കാരിന്റെ നിർദ്ദേശമുണ്ടായിരുന്നു എങ്കിലും കൊല്ലത്ത് ഹൈസ്കൂൾ വിദ്യാർത്ഥി ഷോക്കേറ്റു മരിക്കാനിടയായിട്ടുള്ളതിനാൽ സ്കൂൾ സുരക്ഷയുമായി ബന്ധപ്പെട്ട് എല്ലാ ജില്ലകളിലെയും സ്കൂളുകളിൽ സംയുക്ത സുരക്ഷാ ഓഡിറ്റ് നടത്തണമെന്ന സർക്കാർ നിർദ്ദേശവുമായി ബന്ധപ്പെട്ട് ജില്ലയിലെ സ്കൂൾ സുരക്ഷ ഓഡിറ്റുമായി ബന്ധപ്പെട്ട് നടത്തിയ പരിശോധനയിൽ മറ്റ് വകുപ്പുകളുമായി ബന്ധപ്പെട്ട് തുടർ നടപടി ആവശ്യമായ 26 സ്കൂളുകളുടെ വിവരങ്ങൾ സംബന്ധിച്ച് ഡെപ്യൂട്ടി ഡയറക്ടർ വിദ്യാഭ്യാസം വിശദമായ റിപ്പോർട്ട് സമർപ്പിച്ചു. പ്രശ്നങ്ങൾ കൂടുതൽ ഉള്ളത് ഗ്രാമപഞ്ചായത്തുകളിലാണെന്നും, അയതിൽ ചിലത് പരിഹരിച്ചിട്ടുണ്ടെന്നും ബാക്കിയുള്ള പഞ്ചായത്തുകൾക്ക് കത്ത് നൽകിയിട്ടുണ്ടെന്നും ഡെപ്യൂട്ടി ഡയറക്ടർ യോഗത്തിൽ അറിയിച്ചു. പഞ്ചായത്തുകൾക്ക് കത്ത് നൽകുമ്പോൾ പ്രസ്തുത കത്തിന്റെ പകർപ്പ് എൽ.എസ്.ജി.ഡി ജോയിന്റ് ഡയറക്ടർക്ക് കൂടി നൽകണമെന്നും പഞ്ചായത്തുകളിലെ സെക്രട്ടറിമാരുമായി സംസാരിച്ച് പ്രശ്ന പരിഹാരം കാണണമെന്നും പുരോഗതി അറിയിക്കണമെന്നും **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : ഡെപ്യൂട്ടി ഡയറക്ടർ,

വിദ്യാഭ്യാസം)

21. തെരുവുനായ ശല്യം പരിഹരിക്കാനുള്ള നടപടി സ്വീകരിക്കണമെന്നും പ്രശ്നത്തിന്റെ ഗൗരവം കണക്കിലെടുത്ത് അടിയന്തിര പ്രാധാന്യത്തോടെ പ്രശ്ന പരിഹാരം വേണമെന്നുമുള്ള ബഹു. രജിസ്ട്രേഷൻ, പുരാവസ്തു-പുരാതന, മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളിയുടെ ആവശ്യത്തിന്മേൽ കണ്ണൂർ കോർപ്പറേഷനിൽ മാളിക പറമ്പിൽ 20 പെർമനന്റ് കൂടുകൾ, രണ്ട് ഷെൽട്ടർ ഹോമുകൾ, പഴയ നഗരസഭയിലെ അഞ്ച് ഡിവിഷനുകളിൽ അഞ്ച് വീതം താൽക്കാലിക കൂടുകൾ എന്നിവ ഒരുക്കി അലഞ്ഞുതിരിഞ്ഞു നടക്കുന്നതും പൊതുജനങ്ങൾക്ക് ശല്യമായിത്തീരുന്നതുമായ തെരുവുനായകളെ പിടിച്ച് സംരക്ഷിക്കുന്നതിനുള്ള സൗകര്യം നഗരസഭ ഒരുക്കിയിട്ടുള്ളതായും, ജനങ്ങൾക്ക് ബുദ്ധിമുട്ട് ഉണ്ടാവുന്ന അവസരങ്ങളിൽ നഗരസഭ ഇടപെട്ട് ഉടൻ പരിഹാര മാർഗങ്ങൾ സ്വീകരിക്കാറുണ്ടെന്നും, നിലവിൽ തെരുവിൽ നിന്നും പിടിക്കുന്ന നായ്ക്കളെ മൃഗസംരക്ഷണ വകുപ്പിന്റെ സഹായത്തോടെ കുത്തിവെപ്പുകൾ നടത്തി എ.ബി.സി റൂളിന് വിധേയമായി തിരികെ വിടുന്ന നടപടി സ്വീകരിച്ചു വരുന്നതായും സെക്രട്ടറി, കണ്ണൂർ കോർപ്പറേഷൻ റിപ്പോർട്ട് ചെയ്തു. എബിസി പദ്ധതി നിലവിലില്ലാത്തതിനാൽ മറ്റ് നടപടികൾ സ്വീകരിക്കുവാൻ സാധിക്കുന്നില്ലെന്ന് കോർപ്പറേഷൻ സെക്രട്ടറി യോഗത്തിൽ അറിയിച്ചു. മൃഗസംരക്ഷണ വകുപ്പുമായി ബന്ധപ്പെട്ട് ഇതുവരെ സ്വീകരിച്ച നടപടികൾ എത്രമാത്രം പ്രയോജനപ്രദമായിരുന്നോ എന്ന് പരിശോധിച്ച് തുടർനടപടി സ്വീകരിക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : സെക്രട്ടറി, കണ്ണൂർ

കോർപ്പറേഷൻ)

22. കൊട്ടിയൂർ ശിവക്ഷേത്രത്തിലേക്കുള്ള ഗതാഗത സൗകര്യം പരിമിതമായതിനാൽ ഉത്സവ സമയങ്ങളിൽ മണിക്കൂറുകളോളം വാഹനങ്ങൾ ഗതാഗത കുരുക്കിൽ അകപ്പെടുന്നതിന് ശാശ്വത പരിഹാരം കാണുന്നതിനും, ക്ഷേത്രത്തിലെത്തുന്ന ഭക്തർക്ക്, പ്രത്യേകിച്ചും അന്യ സംസ്ഥാന/ജില്ലകളിൽ നിന്നും എത്തിച്ചേരുന്നവർക്ക് ശുചിമുറി ഉൾപ്പെടെയുള്ള അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും, മെഡിക്കൽ സൗകര്യം

വർദ്ധിപ്പിക്കുന്നതിനുമുള്ള നടപടികൾ സ്വീകരിക്കണമെന്ന ബഹു. അഡ്വ. സജീവ് ജോസഫ് എം.എൽ.എയുടെ നിർദ്ദേശത്തിന്മേൽ കൊട്ടിയൂർ ഉത്സവനാളുകളിൽ ഉയർന്നുവന്ന പ്രശ്നങ്ങൾ പരിഹരിക്കുന്നതിനും വിഷയം സർക്കാരിന്റെ ശ്രദ്ധയിൽപ്പെടുത്തുന്നതിനുമായി പോലീസ്, ജില്ലാ മെഡിക്കൽ ഓഫീസർ (ആരോഗ്യം), മോട്ടോർ വാഹന വകുപ്പ്, കെ.ആർ.എഫ്.ബി, കൊട്ടിയൂർ ഗ്രാമപഞ്ചായത്ത്, കൊട്ടിയൂർ ദേവസ്വം, പി.എം.ജി.എസ്.വൈ (PIU), ശുചിത്വ മിഷൻ തുടങ്ങിയ വകുപ്പുകളിൽ നിന്നും റിപ്പോർട്ടുകൾ സമാഹരിച്ചിട്ടുള്ളതായും അവയെ അടിസ്ഥാനമാക്കി സർക്കാരിലേക്ക് സമർപ്പിക്കുന്നതിനായി തയ്യാറാക്കിയ കരട് ആക്ഷൻ പ്ലാൻ അന്തിമമാക്കുന്നതിനായി മേൽപ്പറഞ്ഞ വകുപ്പുകളുമായി ചേർന്ന് 16.09.2025-ന് യോഗം ചേർന്ന് ആയത് അന്തിമമാക്കിയിട്ടുള്ളതായും ജില്ലാ വികസന കമ്മീഷണർ റിപ്പോർട്ട് ചെയ്തു.

(നടപടി : ജില്ലാ വികസന കമ്മീഷണർ)

23. ചെങ്ങളായി ഗ്രാമപഞ്ചായത്തിലെ തെർളായി ദ്വീപിൽ നിലവിലുണ്ടായിരുന്ന ബസ് സർവ്വീസ് കോവിഡിനുശേഷം 4 വർഷമായി സർവ്വീസ് നടത്താത്തതിനാൽ ഇവിടുത്തെ ജനങ്ങൾ വളരെയധികം ബുദ്ധിമുട്ടിലാണെന്നും പ്രൈവറ്റ് ബസ് ഓടിക്കാൻ തയ്യാറാണെന്ന് സ്വകാര്യ വ്യക്തി അറിയിച്ചിട്ടുണ്ടെങ്കിലും ഇതുവരെ നടപ്പിലായിട്ടില്ലെന്നും ഇക്കാര്യം നേരത്തെ പലതവണ ഡി.ഡി.സി യോഗങ്ങളിൽ ചർച്ച ചെയ്തിട്ടുള്ളതാണെങ്കിലും ഇതുവരെയും നടപടി സ്വീകരിച്ചിട്ടില്ലെന്നുമുള്ള ബഹു. അഡ്വ. സജീവ് ജോസഫ് എം.എൽ.എയുടെ പരാതിയിന്മേൽ തെർളായി തുരുത്ത്-പട്ടുവം തളിപ്പറമ്പ് റൂട്ടിലെ പുതിയ പെർമിറ്റ് അപേക്ഷയിന്മേൽ 12.08.2025-ന് ട്രൈബിനൽ നടത്തി നടപടിക്രമം പൂർത്തിയാക്കിയിരുന്നുവെങ്കിലും പെർമിറ്റ് അനുവദിച്ച KL-59 F 9192 നമ്പർ വാഹനത്തിന് മറ്റൊരു റൂട്ടിൽ 23.08.2025 വരെ താൽക്കാലിക പെർമിറ്റ് ഉള്ളതിനാൽ ആയതിന്റെ കാലാവധി കഴിഞ്ഞതിനു ശേഷമാണ് പുതിയ പെർമിറ്റ് വാഹനത്തിൽ രേഖപ്പെടുത്താൻ സാധിച്ചത് എന്ന് ആർ.ടി.ഒ കണ്ണൂർ റിപ്പോർട്ട് ചെയ്തിട്ടുണ്ട്.

24. **നിർദ്ദിഷ്ട** കുറ്റാടി-പെരിങ്ങത്തൂർ-പാന്നൂർ-കൂത്തുപറമ്പ്-മട്ടന്നൂർ വരുന്നതാവളം റോഡിനോട് ചേർന്ന് 20 വർഷത്തോളമായി പ്രവർത്തിക്കുന്ന കൊട്ടയോടി ടൗണിനടുത്ത്

സ്ഥിതി ചെയ്യുന്ന പാട്യം വില്ലേജ് ഓഫീസ് റോഡ് വീതികൂട്ടുന്നതുമായി ബന്ധപ്പെട്ട് പൊളിച്ചു മാറ്റേണ്ട അവസ്ഥയിലാണെന്നും, കാലപ്പഴക്കത്താൽ നാശോന്മുഖമായ ഈ കെട്ടിടത്തിന് പകരം ആധുനിക സൗകര്യത്തോടെ സ്മാർട്ട് വില്ലേജ് ഓഫീസ് നിർമ്മിക്കേണ്ടതുണ്ടെന്നും, ഇതിനായി ഇവിടെ നിന്നും 500 മീറ്റർ അകലെ കിഴക്ക് ഭാഗത്തായി മുഴിവയൽ എന്ന സ്ഥലത്ത് പഴശ്ശി ഇറിഗേഷന്റെ ഉടമസ്ഥതയിലുള്ള 16 സെന്റ് സ്ഥലം കണ്ടെത്തിയിട്ടുള്ളതിനാൽ പഴശ്ശി ഇറിഗേഷൻ അനുകൂലമായി റിപ്പോർട്ട് സർക്കാരിന് കൈമാറാൻ ജില്ലാ കളക്ടർ മുൻകൈയെടുക്കണമെന്ന ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ പാട്യം വില്ലേജ് ഓഫീസിന് കെട്ടിടം നിർമ്മിക്കാൻ കണ്ടെത്തിയ പാട്യം വില്ലേജ് പാട്യം ദേശത്തെ റി.സ69/1ബി-യിലെ പഴശ്ശി ജലസേചന പദ്ധതിയുടെ 7.50 ആർ സ്ഥലം സംബന്ധിച്ചുള്ള ഭൂമി കൈമാറ്റ പ്രൊപ്പോസൽ 19.09.2025 തീയതിയിൽ ലാൻഡ് റവന്യൂ കമ്മീഷണർക്ക് സമർപ്പിച്ചിട്ടുള്ളതായി ഡെപ്യൂട്ടി കളക്ടർ എൽ.ആർ. റിപ്പോർട്ട് ചെയ്തു. NOC ലഭ്യമാവാത്തതിനാൽ മന്ത്രി തലത്തിൽ ഇപെടൽ നടത്താമെന്ന് ബഹു.എം.എൽ.എ കെ.പി.മോഹനൻ യോഗത്തിൽ അറിയിച്ചു.

(നടപടി : ഡെപ്യൂട്ടി കളക്ടർ

എൽ.ആർ.)

25. പയ്യന്നൂർ മണ്ഡലത്തിലെ കാങ്കോൽ-ആലപ്പടമ്പ്, പെരിങ്ങോം-വയക്കര, ചെറുപുഴ എന്നീ ഗ്രാമപഞ്ചായത്തുകളിൽ ബസ് റൂട്ട് നിലവിലില്ലാത്ത പ്രദേശങ്ങളെ ബന്ധിപ്പിച്ച് പുതിയ ബസ് റൂട്ട് അനുവദിക്കുന്നതിന് സ്വകാര്യ വ്യക്തി അപേക്ഷ സമർപ്പിച്ചിരുന്നതായും, തദ്ദേശ സ്വയം ഭരണ സ്ഥാപനങ്ങളുടെയും പ്രദേശത്തെ ജനങ്ങളുടെയും ദീർഘകാലത്തെ ആവശ്യമായ ഈ റൂട്ട് ബഹു. ഗതാഗത വകുപ്പ് മന്ത്രിയുടെ നേതൃത്വത്തിൽ നടന്ന ജനകീയ സദസ്സിൽ ഉയർന്ന് വന്ന നിർദ്ദേശം കൂടിയാണെന്നും, നാട്ടുകാരുടെ നിരന്തര സമ്മർദ്ദത്തിന് വഴങ്ങി പുതിയ റൂട്ട് അനുവദിക്കുമെന്ന പ്രതീക്ഷയിലാണ് ടിയാൻ ബസ് വാങ്ങിയതെന്നും, റൂട്ട് അനുവദിക്കുന്നതിന് ആവശ്യമായ അടിയന്തിര നടപടികൾ സ്വീകരിക്കണമെന്നുമുള്ള ബഹു. ശ്രീ.ടി.ഐ. മധുസൂദനൻ എം.എൽ.എയുടെ നിർദ്ദേശത്തിന്മേൽ

ഈ വിഷയം പരിഗണിച്ച് പെരുമ്പടവ്-പയ്യന്നൂർ-വള്ളിപ്പിലാവ്-ചെറുപുഴ വഴി കോത്തായിമുക്ക്, കാങ്കോൽ, മാത്തിൽ, വെളിച്ചംതോട്, പോത്താങ്കണ്ടം, അരൂക്കര, പൊന്നം വയൽ, പാടിയോട്ടുചാൽ, ചെറുപുഴ, തിമിരി റൂട്ടിൽ ടൈംഗ് നടത്തുകയും 19.09.2025 മുതൽ 20 ദിവസത്തേക്ക് താൽക്കാലിക പെർമിറ്റ് അനുവദിക്കുകയും ചെയ്തിട്ടുണ്ട് എന്ന് ആർ.ടി.ഒ കണ്ണൂർ റിപ്പോർട്ട് ചെയ്തു.

26. ജലജീവൻ മിഷൻ, സ്വകാര്യ ടെലഫോൺ കമ്പനികൾ പൈപ്പ് ഇടുന്നതിന്റെ ഭാഗമായി പയ്യന്നൂർ മണ്ഡലത്തിലെ വിവിധ റോഡുകളിൽ എടുത്തിട്ടുള്ള കുഴികൾ സമയബന്ധിതമായി മൂടാനുള്ള നടപടികൾ സ്വീകരിക്കാത്തതിനാൽ കാലവർഷം ശക്തമായതോടെ പല സ്ഥലത്തും അപകടങ്ങൾ പതിവായതിനാൽ അടിയന്തിര ഇടപെടൽ ഉണ്ടാവണമെന്ന ശ്രീ.ടി.ഐ. മധുസൂദനൻ എം.എൽ.എയുടെ ആവശ്യത്തിന്മേൽ റോഡ് വിഭാഗത്തിന് കീഴിൽ വരുന്ന പയ്യന്നൂർ നിയമസഭാ മണ്ഡലത്തിൽ ഉൾപ്പെടുന്ന റോഡുകളിൽ ജലജീവൻ മിഷൻ, ടെലഫോൺ കമ്പനികൾ എന്നിവർ പൈപ്പ് സ്ഥാപിക്കുന്നതിന്റെ ഭാഗമായി എടുത്ത കുഴികളെല്ലാം സമയബന്ധിതമായി മൂടിയ (എട്ടിക്കുളം-പാലക്കോട് റോഡ് ഒഴികെയുള്ള) റോഡുകളിലെ റീസ്റ്റോറേഷൻ പ്രവൃത്തികൾ അടിയന്തിരമായി പൂർത്തീകരിക്കുന്നതിന് ബന്ധപ്പെട്ട ഏജൻസികൾക്ക് നിർദ്ദേശം നൽകിയതിന്റെ അടിസ്ഥാനത്തിൽ അനുകൂലമായ കാലാവസ്ഥ ലഭ്യമാകുന്ന ദിവസങ്ങളിൽ റീസ്റ്റോറേഷൻ പ്രവൃത്തികൾ പുരോഗമിച്ചു വരുന്നതായി എക്സി. എഞ്ചിനീയർ, പൊതുമരാമത്ത് നിരത്തുകൾ വിഭാഗം റിപ്പോർട്ട് ചെയ്തു. ഇക്കാര്യത്തിലുള്ള പുരോഗതി അറിയിക്കുന്നതിന് യോഗം നിർദ്ദേശം നൽകി.

(നടപടി : എക്സി. എഞ്ചിനീയർ, PWD റോഡ് വിഭാഗം, എക്സി. എഞ്ചിനീയർ KWA, കണ്ണൂർ)

27. “മനസ്സോടിത്തിരി മണ്ണ്”-ലൈഫ് മിഷൻ സമ്പൂർണ്ണ പർപ്പിട പദ്ധതിയുമായി ബന്ധപ്പെട്ട പുരോഗതി സംബന്ധിച്ച വിഷയം. കേളകം, ചെറുപുഴ, ആലക്കോട് എന്നീ ഗ്രാമപഞ്ചായത്തുകളിലെ പദ്ധതികളുടെ രജിസ്ട്രേഷൻ നടപടികൾ ആരംഭിച്ചിട്ടുള്ളതായും, പെരിങ്ങോം-വയക്കര പഞ്ചായത്തിന്റെ പട്ടയ ഭൂമിക്കായി പയ്യന്നൂർ ലാൻറ് ട്രൈബ്യൂണൽ അപ്പീൽ സമർപ്പിച്ചിട്ടുള്ളതായും 16.10.2025

ഫൈനൽ ഓർഡറിന് വെച്ചിട്ടുള്ളതായും ജില്ലാ കോ-ഓർഡിനേറ്റർ, ലൈഫ് മിഷൻ റിപ്പോർട്ട് ചെയ്തു.

(നടപടി : ജില്ലാ കോ-ഓർഡിനേറ്റർ, ലൈഫ് മിഷൻ)

28. മഴ കനത്തതോടെ മണ്ഡലത്തിലെ വിവിധ ഭാഗങ്ങളിൽ ഉരുൾപൊട്ടൽ ഭീഷണി നിലനിൽക്കുന്നുണ്ട് എന്നും, തൃപ്രങ്ങോട്ടൂർ പഞ്ചായത്തിലെ കണ്ണവം വനമേഖലയോട് ചേർന്ന് കിടക്കുന്ന നരിക്കോട് സ്കൂളിന് മുകളിലായി കൂറ്റൻ പാറക്കല്ലുകൾ ഭീഷണിയായി നിൽക്കുന്നതിനാൽ നടപടി സ്വീകരിക്കണമെന്ന ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ നിലവിലെ സാഹചര്യത്തിൽ മഴ പൂർണ്ണമായി മാറിയാൽ മാത്രമേ വനത്തിൽ പ്രവേശിച്ച് പരിശോധന നടത്തുവാൻ സാധിക്കുകയുള്ളൂ എന്നും മഴമാറുന്ന മുറയ്ക്ക് യഥാസമയം വനം വകുപ്പുമായി ചേർന്ന് സംയുക്ത പരിശോധന നടത്തുന്നതാണെന്നും ജില്ലാ ജിയോളജിസ്റ്റ് റിപ്പോർട്ട് ചെയ്തു.

29. വാടക കെട്ടിടത്തിൽ പ്രവർത്തിക്കുന്ന മാടായി ജി.എം.യു.പി സ്കൂളിന് സ്വന്തമായി ഒരു കെട്ടിടം നിർമ്മിക്കുന്നതിനും, നിലവിലുള്ള കെട്ടിടത്തിന്റേ ശോച്യാവസ്ഥ പരിഹരിക്കുന്നതിന് അടിയന്തിര അറ്റകുറ്റപണികൾ നടത്തുന്നതിനുള്ള നടപടികൾ സ്വീകരിക്കണമെന്ന് ഡെപ്യൂട്ടി സൂപ്രണ്ട് ഓഫ് പോലീസ്, സ്റ്റേറ്റ് സ്പെഷ്യൽ ബ്രാഞ്ച്, കണ്ണൂർ റൂറൽ ഉന്നയിച്ച വിഷയത്തിന്മേൽ .എം.യു.പി സ്കൂൾ സ്ഥിതി ചെയ്യുന്ന സ്ഥലം വിലയ്ക്ക് വാങ്ങുന്നതുമായി ബന്ധപ്പെട്ട് പുതിയങ്ങാടി ജമാ അത്ത് പള്ളി ദറസ് കമ്മറ്റി വാക്കാൽ സമ്മതം അറിയിച്ചതിന്റേ അടിസ്ഥാനത്തിലായിരുന്നു 25.08.2025-ന് മാടായി ഗ്രാമപഞ്ചായത്ത് സെക്രട്ടറി വിദ്യാഭ്യാസ ഉപഡയറക്ടർ ഓഫീസിൽ റിപ്പോർട്ട് സമർപ്പിച്ചിരുന്നതെന്ന് തുടർ അന്വേഷണത്തിൽ അറിയാൻ കഴിഞ്ഞതായും, സ്ഥലം വിലയ്ക്ക് വാങ്ങുന്നതുമായി ബന്ധപ്പെട്ട് ചർച്ച ചെയ്യുന്നതിലേക്കായി പുതിയങ്ങാടി ജമാഅത്ത് പള്ളി ദറസ് കമ്മറ്റി 25.09.2025-ന് യോഗം ചേർന്നതായി ദർസ് കമ്മറ്റി സെക്രട്ടറിയും, പഞ്ചായത്ത് സെക്രട്ടറിയും ഫോൺ മുഖേന അറിയിച്ചിട്ടുണ്ടെങ്കിലും ഇത് സംബന്ധിച്ച് രേഖാമൂലമുള്ള മറുപടി ലഭ്യമായിട്ടില്ലെന്നും ഡെപ്യൂട്ടി ഡയറക്ടർ, വിദ്യാഭ്യാസം അറിയിച്ചു. സ്വന്തമായി കെട്ടിടം പണിയുന്നതിന് സ്ഥലമില്ലാത്ത സ്കൂളുകൾക്ക് സ്ഥലം വാങ്ങുന്നതിനായി അത്തരം സ്കൂളുകളുടെ ലിസ്റ്റ്

സമർപ്പിക്കാൻ നിർദ്ദേശം നൽകിയിട്ടുള്ളതായി വിദ്യാഭ്യാസ ഡെപ്യൂട്ടി ഡയറക്ടർ യോഗത്തിൽ അറിയിച്ചു.

(നടപടി : വിദ്യാഭ്യാസ ഉപഡയക്ടർ, കണ്ണൂർ, ജോയിന്റ് ഡയറക്ടർ, LSGD)

30. തൃപ്രങ്ങോട്ടൂർ, പാട്യം പഞ്ചായത്തുകളിൽ അനുവദിച്ച അംബേദ്കർ സെറ്റിൽമെന്റ് പദ്ധതി സംബന്ധിച്ച രൂപരേഖ തയ്യാറാക്കുന്നതിൽ കാലതാമസം നേരിടുകയാണെന്നും, 2021-22 വർഷത്തെ പദ്ധതി പ്രകാരം പാട്യം പഞ്ചായത്തിലെ കടവ് സങ്കേതം റോഡ് കോൺക്രീറ്റിംഗ് പ്രവൃത്തിയുടെ ഡി.പി.ആർ തയ്യാറാക്കി സമർപ്പിച്ചിട്ടുള്ളതായും, തൃപ്രങ്ങോട്ടൂർ പഞ്ചായത്തിലെ നരിക്കോട്ടമല സങ്കേതത്തിലെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനുള്ള പ്രവൃത്തിക്കൾക്ക് സാങ്കേതികാനുമതി ലഭ്യമാക്കി വേഗത്തിൽ പൂർത്തീകരിക്കണമെന്നുമുള്ള ബഹു. കെ.പി.മോഹനൻ എം.എൽ.എ.യുടെ നിർദ്ദേശത്തിന്മേൽ തൃപ്രങ്ങോട്ടൂർ, പാട്യം പഞ്ചായത്തുകളിൽ അനുവദിച്ച പ്രവൃത്തികളുടെ ഡി.പി.ആർ തയ്യാറാക്കി ബന്ധപ്പെട്ട ഗ്രാമപഞ്ചായത്തുകൾക്ക് ലഭ്യമാക്കിയതിന്റെ അടിസ്ഥാനത്തിൽ പാട്യം ഗ്രാമപഞ്ചായത്തിലെ ഡി.പി.ആർ ഭരണാനുമതിക്കായി പട്ടികവർഗ വികസന വകുപ്പ് ഡയറക്ടർക്ക് സമർപ്പിച്ചിട്ടുള്ളതായും, തൃപ്രങ്ങോട്ടൂർ ഗ്രാമപഞ്ചായത്ത് ഡി.പി.ആർ ജില്ലാതല വികസന സമിതി യോഗത്തിൽ അംഗീകാരം ലഭ്യമാക്കി ഭരണാനുമതിക്കായി എത്രയും പെട്ടെന്ന് സമർപ്പിക്കുന്നതാണെന്നും, പെരിങ്ങോം-വയക്കര ഗ്രാമപഞ്ചായത്തിലെ വാങ്ങാട്-വാച്ചാൽ, പായം ഗ്രാമപഞ്ചായത്തിലെ കോണ്ടമ്പ്ര, ചെറുപുഴ ഗ്രാമപഞ്ചായത്തിലെ കുണ്ടേരി, പയ്യാവൂർ ഗ്രാമപഞ്ചായത്തിലെ വാതിൽമട-ആനയടി എന്നീ ഉന്നതികളിലെ പ്രവൃത്തികളുടെ ഡി.പി.ആർ ലഭ്യമായിട്ടുണ്ടെന്നും ആയത് മോണിറ്ററിംഗ് കമ്മിറ്റി ചേർന്ന് ജില്ലാതല വർക്കിംഗ് ഗ്രൂപ്പിന്റെ അനുമതിക്കായി സമർപ്പിക്കുന്നതാണെന്നും പ്രൊജക്ട് ഓഫീസർ, ഐ.ടി.ഡി.പി റിപ്പോർട്ട് ചെയ്തിട്ടുണ്ട്. അംബേദ്കർ സെറ്റിൽമെന്റ് പദ്ധതിയിൽ ഉള്ളിക്കൽ ഗ്രാമപഞ്ചായത്തിൽ 2024-25 വർഷം നടപ്പിലാക്കി വരുന്ന പുറവയൽ നഗർ പദ്ധതി, കോളയാട് ഗ്രാമപഞ്ചായത്തിലെ ചാലിൽ നഗർ പദ്ധതി എന്നിവയുടെ ഭരണ സമിതി തീരുമാനം 19.09.2025-നാണ് ലഭ്യമായത്) ഡി.പി.ആറുകൾ തയ്യാറാക്കി വരുന്നതായി ഗ്രാമപഞ്ചായത്തിലെ എക്സി. എഞ്ചിനീയർ LID & EWD റിപ്പോർട്ട് ചെയ്തിട്ടുണ്ട്. 22.09.2025-ലെ പഞ്ചായത്ത് യോഗത്തിൽ ചാലിൽ നഗറിലെ പദ്ധതികളുടെ നിർവ്വഹണ ഉദ്യോഗസ്ഥനായി കോളയാട് ഗ്രാമപഞ്ചായത്ത് അസി. എഞ്ചിനീയറെ ചുമതലപ്പെടുത്തിയിട്ടുണ്ട് എന്നും എത്രയും

വേഗം ഡി.പി.ആർ തയ്യാറാക്കി സമർപ്പിക്കുന്നതാണ് എന്നും കോളയാട് ഗ്രാമപഞ്ചായത്ത് സെക്രട്ടറി അറിയിച്ചിട്ടുള്ളതായി ജോ. ഡയറക്ടർ, എൽ.എസ്.ജി.ഡി റിപ്പോർട്ട് ചെയ്തിട്ടുണ്ട്. പ്രസ്തുത വിഷയം സംബന്ധിച്ച് ജില്ലാതലത്തിൽ യോഗം വിളിച്ചു ചേർക്കണമെന്ന് ബഹു.എം.എൽ.എ. ശ്രീ. കെ.പി.മോഹനൻ യോഗത്തിൽ നിർദ്ദേശിച്ചു.

(നടപടി: പ്രൊജക്ട് ഓഫീസർ, ഐ.ടി.ഡി.പി.

എക്സി.

എഞ്ചിനീയർ LID &

EWD, ജോയിന്റ് ഡയറക്ടർ, LSGD)

31. തെരഞ്ഞെടുപ്പ് പ്രഖ്യാപനത്തിന് മുമ്പ് റോഡ് പ്രവൃത്തികൾ സമയബന്ധിതമായി പൂർത്തീകരിക്കുന്നതിനുള്ള നടപടി സ്വീകരിക്കണമെന്ന് ബഹു.രജിസ്ട്രേഷൻ, മ്യൂസിയം, പുരാവസ്തു വകുപ്പു മന്ത്രി ശ്രീ.രാമചന്ദ്രൻ കടന്നപ്പള്ളി യോഗത്തിൽ ആവശ്യപ്പെട്ടു. പുതിയ സോഫ്റ്റ്‌വെയറിൽ പ്രശ്നങ്ങളുള്ളതിനാൽ യഥാസമയം ബിൽ തുക ലഭ്യമാകാത്ത സാഹചര്യത്തിൽ കോൺട്രാക്ടർമാർ പ്രവൃത്തി ഏറ്റെടുക്കാൻ വിമുഖത കാണിക്കുന്നുണ്ടെന്നും, ആയതിനാൽ ഒരു പ്രവൃത്തിക്ക് തന്നെ ഒന്നിലേറെത്തവണ ടെണ്ടർ നടപടി സ്വീകരിക്കേണ്ടി വരുന്നതിനാൽ പ്രവൃത്തി മന്ദഗതിയിലാണെന്നും ജോയിന്റ് ഡയറക്ടർ എൽ.എസ്.ജി.ഡി അറിയിച്ചു. പ്രശ്നങ്ങൾ വിളിച്ചറിയിച്ചാൽ കോ-ഓർഡിനേറ്റ് ചെയ്യാമെന്ന് അധ്യക്ഷൻ/സബ് കളക്ടർ അറിയിച്ചു.

(നടപടി : എക്സി. എഞ്ചിനീയർ, പൊതുമരാമത്ത് റോഡ് വിഭാഗം)

32. കൂത്തുപറമ്പ് നിയോജക മണ്ഡലത്തിലെ കെ.ആർ.എഫ്.ബി നിർവ്വഹണ ഏജൻസിയായ കല്ലിക്കണ്ടി - കടവത്തൂർ - കീഴ്മാടം റോഡിന്റേയും, കൂത്തുപറമ്പ് നഗരസഭയിലെ റിംഗ് റോഡിന്റേയും പ്രവൃത്തി പുരോഗമിക്കുകയാണെന്നും, പ്രസ്തുത റോഡുകളിൽ കുടിവെള്ള വിതരണ പൈപ്പുകൾ മാറ്റി സ്ഥാപിച്ചാൽ മാത്രമേ റോഡ് പ്രവൃത്തി സുഗമമാവുകയുള്ളൂവെന്നും, ഇത് സംബന്ധിച്ച് എസ്റ്റിമേറ്റ് പ്രകാരമുള്ള തുക വാട്ടർ അതോറിറ്റിക്ക് കെ.ആർ.എഫ്.ബി കൈമാറിയിട്ടുള്ളതിനാൽ നടപടി ക്രമങ്ങൾ വേഗത്തിലാക്കി പൈപ്പ് മാറ്റി സ്ഥാപിക്കുന്ന പ്രവൃത്തി എത്രയും പെട്ടെന്ന് പൂർത്തീകരിക്കേണ്ടതുണ്ടെന്ന്

ബഹു.എം.എൽ.എ ശ്രീ.കെ.പി. മോഹനൻ യോഗത്തിൽ അറിയിച്ചു.

(നടപടി : സെക്രട്ടറി, കൂത്തുപറമ്പ് നഗരസഭ, എക്സി. എഞ്ചിനീയർ കേരള വാട്ടർ അതോറിറ്റി)

33. 5 ഗ്രാമപഞ്ചായത്തുകളും രണ്ട് നഗരസഭകളും ഉൾപ്പെടുന്ന കൂത്തുപറമ്പ് നിയോജക മണ്ഡലത്തിലെ വികസന പദ്ധതികൾ വേഗത്തിലാക്കുകയെന്ന ലക്ഷ്യത്തോടെയും പുതിയ വികസന കാഴ്ചപ്പാട് രൂപപ്പെടുത്തിയെടുക്കുന്നതിനുമായി മണ്ഡലത്തിലെ മുഴുവൻ ജനപ്രതിനിധികളുടെയും സംഗമവും സെമിനാറും 2025 ഒക്ടോബർ 4-ന് ശനിയാഴ്ച പാമ്പൂർ സുമംഗലി ഓഡിറ്റോറിയത്തിൽ വെച്ച് നടക്കുന്നുണ്ടെന്നും, എം.എൽ.എ ADS/SDF പദ്ധതികളിൽ നിന്നും നിർദ്ദേശിക്കപ്പെട്ട പ്രവൃത്തികളിൽ എസ്റ്റിമേറ്റ് പോലും ഇതുവരെയും സമർപ്പിച്ചിട്ടില്ലെന്നും, എസ്റ്റിമേറ്റ് സമർപ്പിച്ചവയിൽ ഭരണാനുമതിയും വൈകുന്നുണ്ടെന്നും ഭരണാനുമതി ലഭ്യമായതിൽ ടെണ്ടർ നടപടികൾ വൈകുന്നതായും പരാതിയുണ്ടെന്നും, ഇത്തരം വിഷയങ്ങൾ ഒക്ടോബർ 4-ന് നടക്കുന്ന സംഗമത്തിൽ ചർച്ചയാവും എന്നതിനാൽ സംഗമത്തിന് മുമ്പായി പദ്ധതി പ്രവർത്തനങ്ങളുടെ വേഗം കൂട്ടാൻ ആവശ്യമായ ഇടപെടൽ വിവിധ വുകപ്പ് മേധാവികളുടെ ഭാഗത്തുനിന്നും ഉണ്ടാവേണ്ടതുണ്ടെന്നും ബഹു.എം.എൽ.എ ശ്രീ.കെ.പി. മോഹനൻ യോഗത്തിൽ അറിയിച്ചു.

(നടപടി : ജോയിന്റ് ഡയറക്ടർ,

എൽ.എസ്.ജി.ഡി,

ഫിനാൻസ് ഓഫീസർ, കളക്ടറേറ്റ്)

34. ചരിത്ര പ്രാധാന്യമുള്ളതും പ്രകൃതി രമണീയവുമായ മയ്യഴിപ്പുഴയിൽ വിനോദ സഞ്ചാരികളെ ആകർഷിക്കുന്നതിന് മലബാർ റിവർ ക്രൂയിസം ടൂറിസം പദ്ധതിയുടെ ഭാഗമായി ബോട്ട് ജെട്ടികളുടെ നിർമ്മാണ പ്രവൃത്തികൾ പൂർത്തീകരിച്ചിട്ടുണ്ടെങ്കിലും നോക്കുകുത്തിയായി നൽകുകയാണെന്നും, പെരിങ്ങത്തൂർ, കരിയാട്, മോന്താൽ, കക്കടവ്, പാത്തിക്കൽ എന്നീ ബോട്ട് ജെട്ടികളെ യോജിപ്പിച്ചുകൊണ്ട് സർക്കാർ തലത്തിലോ സഹകരണ മേഖലയിലോ സ്വകാര്യ സംരംഭകരെ ഉപയോഗപ്പെടുത്തിയോ ബോട്ട് സർവ്വീസ് ആരംഭിക്കുന്നതിന് നടപടികൾ ആരംഭിച്ചെങ്കിലും എങ്ങുമെത്തിയിട്ടില്ലെന്നും, പെരിങ്ങത്തൂർ കരിയാട് ബോട്ട് ജെട്ടികളുടെ ഉദ്ഘാടനം പോലും

ഇതുവരെയും നടത്തിയിട്ടില്ലെന്നും, മയ്യഴിപ്പുഴയുടെ ആഴം വർദ്ധിപ്പിച്ചാൽ മാത്രമേ ബോട്ട് സർവ്വീസ് ആരംഭിക്കുവാൻ സാധിക്കുകയുള്ളൂ എന്നാണ് അറിയാൻ കഴിഞ്ഞതെന്നും, സർക്കാരിന്റെ കോടിക്കണക്കിന് രൂപ ഫലപ്രദമായി വിനിയോഗിക്കാൻ സാധിക്കാതെ അനാഥമാവുന്ന സ്ഥിതി ഒഴിവാക്കാൻ ടൂറിസം വകുപ്പ് മുൻകയ്യെടുക്കണമെന്നും ബഹു.എം.എൽ.എ ശ്രീ.കെ.പി. മോഹനൻ യോഗത്തിൽ ആവശ്യപ്പെട്ടു.

(നടപടി : സെക്രട്ടറി,

ഡി.ടി.പി.സി)

35. പഴയ ദേശീയപാതയിലടക്കമുള്ള ഡിവൈഡറുകളിൽ വാഹനാപകടങ്ങൾ ഒഴിവാക്കാൻ മതിയായ റിപ്പോർട്ടുകൾ സ്ഥാപിക്കാത്തതിനാൽ അപകടങ്ങൾ പതിവായതിനാൽ അടിയന്തിര ഇടപെടൽ നടത്തണമെന്ന് ജില്ലാ പ്ലാനിംഗ് യോഗത്തിൽ ആവശ്യപ്പെട്ടു. റിപ്പോർട്ടുകൾ ഇല്ലാത്ത സ്ഥലങ്ങളുടെ ലിസ്റ്റ് ഒരാഴ്ചയ്ക്കകം പോലീസ് സഹായത്തോടെ പൊതുമരാമത്ത് വകുപ്പ് തയ്യാറാക്കണമെന്ന് **അധ്യക്ഷൻ/സബ് കളക്ടർ** നിർദ്ദേശിച്ചു.

(നടപടി : എക്സി. എഞ്ചിനീയർ, പൊതുമരാമത്ത് റോഡ് വിഭാഗം)

36. ജില്ലാ പദ്ധതി രൂപീകരണവുമായി ബന്ധപ്പെട്ട് റിപ്പോർട്ടുകൾ സമർപ്പിക്കുവാൻ ബാക്കിയുള്ള വകുപ്പുകൾ എത്രയും പെട്ടെന്ന് സമർപ്പിക്കണമെന്ന് യോഗം നിർദ്ദേശിച്ചു.

37. യോഗം പുകയില നിയന്ത്രണവും, നിയന്ത്രണ നിയമം നടപ്പിലാക്കുന്നതുമായി ബന്ധപ്പെട്ട് വിവിധ വകുപ്പുകൾ സമർപ്പിച്ച കോട്പാ റിപ്പോർട്ട് അവലോകനം ചെയ്തു

യോഗം ഉച്ചയ്ക്ക് 12.40 മണിക്ക് അവസാനിച്ചു.

&ചെയർമാൻ,

സമിതി

ജില്ലാ

കളക്ടർ

ജില്ലാ

വികസന